

Il-Ġurnal Uffiċjali L 165

tal-Unjoni Ewropea



Edizzjoni bil-Malti

Legiżlazzjoni

Volum 64

11 ta' Mejju 2021

Werrej

I Atti legiżlattivi

REGOLAMENTI

- ★ **Regolament tal-Kunsill (UE, Euratom) 2021/768 tat-30 ta' April 2021 li jstabilixxi miżuri ta' implimentazzjoni għas-sistema tar-riżorsi proprji tal-Unjoni Ewropea u li jhassar ir-Regolament (UE, Euratom) Nru 608/2014** 1

II Atti mhux legiżlattivi

REGOLAMENTI

- ★ **Regolament tal-Kunsill (UE, Euratom) 2021/769 tat-30 ta' April 2021 li jemenda r-Regolament (KEE, Euratom) Nru 1553/89 dwar l-arrangamenti uniformi definittivi għall-ġbir ta' riżorsi proprji li jakkumulaw mit-taxxa tal-valur miżjud** 9
- ★ **Regolament tal-Kunsill (UE, Euratom) 2021/770 tat-30 ta' April 2021 dwar il-kalkolu tar-riżorsa proprja bbażata fuq l-iskart tal-plastik mill-imballaġġ li mhux qed jiġi riċiklat, dwar il-metodi u l-proċedura li jintużaw biex titqiegħed għad-dispożizzjoni dik ir-riżorsa proprja, fuq il-miżuri li jissodisfaw il-htigijiet fi flus kontanti, u fuq ċerti aspetti tar-riżorsa proprja bbażata fuq id-dhul nazzjonali gross** 15
- ★ **Regolament Delegat tal-Kummissjoni (UE) 2021/771 tal-21 ta' Jannar 2021 li jissupplimenta r-Regolament (UE) 2018/848 tal-Parlament Ewropew u tal-Kunsill billi jstabilixxi kriterji u kundizzjonijiet speċifiċi għall-verifiki tal-kontijiet dokumentarji fil-qafas tal-kontrolli uffiċjali fil-produzzjoni organika u l-kontrolli uffiċjali tal-gruppi ta' operaturi ⁽¹⁾** 25
- ★ **Regolament ta' Implimentazzjoni tal-Kummissjoni (UE) 2021/772 tal-10 ta' Mejju 2021 li jemenda r-Regolament ta' Implimentazzjoni (UE) 2020/977 fir-rigward tal-miżuri temporanji b'rabta mal-kontrolli fuq il-produzzjoni ta' prodotti organiċi, b'mod partikolari l-perjodu ta' applikazzjoni ⁽¹⁾** 28

⁽¹⁾ Test b'rilevanza għaż-ŻEE.

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agricoli, u li generalment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

I

(Atti leġislattivi)

REGOLAMENTI

REGOLAMENT TAL-KUNSILL (UE, Euratom) 2021/768

tat-30 ta' April 2021

li jistabbilixxi miżuri ta' implimentazzjoni għas-sistema tar-riżorsi proprji tal-Unjoni Ewropea u li jhassar ir-Regolament (UE, Euratom) Nru 608/2014

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari r-raba' paragrafu tal-Artikolu 311 tiegħu,

Wara li kkunsidra t-Trattat li jstabbilixxi l-Komunità Ewropea tal-Energija Atomika, u b'mod partikolari l-Artikolu 106a tiegħu,

Wara li kkunsidra d-Deċiżjoni tal-Kunsill (UE, Euratom) 2020/2053 tal-14 ta' Diċembru 2020 dwar is-sistema tar-riżorsi proprji tal-Unjoni Ewropea u li jhassar id-Deċiżjoni 2014/335/UE ⁽¹⁾, u b'mod partikolari l-Artikolu 10 tiegħu,

Wara li kkunsidra l-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidra l-approvazzjoni tal-Parlament Ewropew ⁽²⁾,

Filwaqt li jaġixxi skont proċedura leġislattiva speċjali,

Billi:

- (1) Il-proċedura għall-kalkolu u l-ibbaġitjar tal-bilanċ baġitarju annwali, id-dispożizzjonijiet u l-arranġamenti meħtieġa għall-kontroll u s-superviżjoni tal-ġbir tar-riżorsi proprji, u kwalunkwe rekwiżiti ta' rappurtaż rilevanti huma komponenti importanti tas-sistema tar-riżorsi proprji tal-Unjoni li jikkomplementaw b'mod aktar dettaljat id-dispożizzjonijiet tad-Deċiżjoni (UE, Euratom) 2020/2053.
- (2) Għal raġunijiet ta' konsistenza, id-dispożizzjonijiet li jikkonċernaw l-ispezzjonijiet tar-Regolament tal-Kunsill (KEE, Euratom) Nru 1553/89 ⁽³⁾ jenħtieġ li jiġu inklużi f'dan ir-Regolament.
- (3) Sabiex ikun żgurat baġit ibbilanċjat, kwalunkwe bilanċ żejjed ta' dħul tal-Unjoni fuq in-nefqa attwali totali matul sena finanzjarja jenħtieġ li jiġi riportat għas-sena finanzjarja sussegwenti. Għalhekk, jenħtieġ li l-bilanċ li jrid ikun riportat jiġi definit.
- (4) Jenħtieġ li l-Istati Membri jagħmlu verifiki u inkjesti relatati mal-ikkalkular, it-twaqqif u t-tqegħid għad-dispożizzjoni tar-riżorsi proprji tal-Unjoni. Sabiex tiġi ffaċilitata l-applikazzjoni tar-regoli finanzjarji relatati mar-riżorsi proprji, huwa meħtieġ li jiġi żgurat li l-Istati Membri u l-Kummissjoni jikkollaboraw.

⁽¹⁾ ĠU L 424, 15.12.2020, p. 1.

⁽²⁾ Approvazzjoni tal-25 ta' Marzu 2021 (għadha mhix ippubblikata fil-Ġurnal Uffiċjali).

⁽³⁾ Ir-Regolament tal-Kunsill (KEE, Euratom) Nru 1553/89 tad-29 ta' Mejju 1989 dwar l-arranġamenti uniformi definittivi għall-ġbir ta' riżorsi proprji li jakkumulaw mit-taxxa tal-valur miżjud (ĠU L 155, 7.6.1989, p. 9).

- (5) It-trasparenza tas-sistema tar-riżorsi proprji tal-Unjoni jenhtieg li tiġi żgurata billi tinghata informazzjoni adegwata lill-Parlament Ewropew u lill-Kunsill. Ghalhekk, jenhtieg li l-Istati Membri jqiegħdu għad-dispożizzjoni tal-Kummissjoni d-dokumenti u l-informazzjoni meħtieġa biex il-Kummissjoni tkun tista' teżercita s-setgħa mogħtija lilha fir-rigward tar-riżorsi proprji tal-Unjoni u, fejn meħtieġ, jibgħatu dawk id-dokumenti u l-informazzjoni lill-Kummissjoni.
- (6) Għal raġunijiet ta' konsistenza u ċarezza, jenhtieg li jiġu stabbiliti dispożizzjonijiet li jkopru s-setgħat u l-obbligi tal-uffiċjali, tal-aġenti l-oħra u tal-esperti nazzjonali sekondati li jieħdu sehem fl-ispezzjonijiet f'rabta mar-riżorsi proprji tal-Unjoni. B'mod partikolari, jenhtieg li jiġu stipulati r-regoli li l-uffiċjali kollha tal-Unjoni, l-aġenti l-oħra u l-esperti nazzjonali sekondati jridu josservaw fir-rigward tal-kunfidenzjalità professjonali u tal-protezzjoni tad-data personali. Huwa neċessarju li jiġi speċifikat l-istatus tal-esperti nazzjonali sekondati u l-possibbiltà għall-Istat Membru kkonċernat li joġġezzjona għall-preżenza ta' uffiċjali ta' Stati Membri oħra waqt spezzjoni.
- (7) L-arranġamenti li bihom l-Istati Membri responsabbli għall-ġbir tar-riżorsi proprji jirrapportaw lill-Kummissjoni jenhtieg li jagħmluha possibbli għall-Kummissjoni li twettaq monitoraġġ tal-azzjonijiet tal-Istati Membri biex jirkupraw ir-riżorsi proprji, partikularment f'kazijiet ta' frodi u irregolaritajiet.
- (8) Sabiex ikunu aċċertati kundizzjonijiet uniformi għall-implimentazzjoni ta' dan ir-Regolament, jenhtieg li jinghataw setgħat ta' implimentazzjoni lill-Kummissjoni fir-rigward tat-twaqqif ta' regoli dettaljati dwar ir-rappurtar ta' frodi u irregolaritajiet li jaffettwaw l-intitolamenti għar-riżorsi proprji tradizzjonali u r-rapporti annwali tal-Istati Membri dwar l-ispezzjonijiet tagħhom. Jenhtieg li dawk is-setgħat ikunu eżercitati f'konformità mar-Regolament (UE) Nru 182/2011 tal-Parlament Ewropew u tal-Kunsill ⁽⁴⁾.
- (9) Jenhtieg li l-proċedura konsultattiva tintuża għall-adozzjoni tal-atti ta' implimentazzjoni sabiex jiġu stabbiliti regoli dettaljati dwar ir-rappurtar ta' frodi u irregolaritajiet li jaffettwaw l-intitolamenti għar-riżorsi proprji tradizzjonali, u r-rapporti annwali tal-Istati Membri dwar l-ispezzjonijiet tagħhom, minhabba n-natura teknika ta' dawk l-atti meħtieġa għal skopijiet ta' rappurtar.
- (10) Sorveljanza parlamentari adegwata, kif stabbilit fit-Trattati, hija meħtieġa għal dispożizzjonijiet ta' natura ġenerali applikabbli għall-kategoriji kollha ta' riżorsi proprji.
- (11) Jenhtieg li r-Regolament tal-Kunsill (UE, Euratom) Nru 608/2014 ⁽⁵⁾ jithassar.
- (12) Għal raġunijiet ta' konsistenza, jenhtieg li dan ir-Regolament jidhol fis-seħħ fl-istess jum b'għad-Deċiżjoni (UE, Euratom) 2020/2053, u jenhtieg li japplika mill-istess data ta' applikazzjoni bħal dik id-deċiżjoni, jiġifieri mill-1 ta' Jannar 2021,

ADOTTA DAN IR-REGOLAMENT:

KAPITOLU I

DETERMINAZZJONI TAR-RIŻORSI PROPRJI

Artikolu 1

Il-kalkolu u l-ibbaġitjar tal-bilanċ

1. Għall-fini tal-applikazzjoni tal-Artikolu 8 tad-Deċiżjoni (UE, Euratom) 2020/2053, il-bilanċ għal sena finanzjarja partikolari għandu jikkonsisti fid-differenza bejn id-dhul kollu migbur fir-rigward ta' dik is-sena finanzjarja u l-ammont ta' pagamenti magħmula għal approprjazzjonijiet għal dik is-sena finanzjarja miżjuda bl-ammont tal-appropriazzjonijiet għall-istess sena finanzjarja riportati skont l-Artikolu 12 tar-Regolament (UE, Euratom) 2018/1046 tal-Parlament Ewropew u tal-Kunsill ⁽⁶⁾ ("ir-Regolament Finanzjarju").

⁽⁴⁾ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jstabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżercizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

⁽⁵⁾ Ir-Regolament tal-Kunsill (UE, Euratom) Nru 608/2014 tas-26 ta' Mejju 2014 li jstabbilixxi miżuri ta' implimentazzjoni għas-sistema ta' riżorsi proprji tal-Unjoni Ewropea (ĠU L 168, 7.6.2014, p. 29).

⁽⁶⁾ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

Din id-differenza għandha tkun miżjuda jew innaqqa bl-ammont nett tal-appropriazzjonijiet riportati mis-snin finanzjarji preċedenti li jkun għew ikkancellati. B'deroga mill-Artikolu 8(1) tar-Regolament Finanzjarju, id-differenza għandha wkoll tiġi miżjuda jew innaqqa b'dan li ġej:

- (a) il-pagamenti magħmula b'eċċess ta' appropriazzjonijiet mhux differenzjati riportati mis-sena finanzjarja preċedenti skont l-Artikolu 12(1) u (4) tar-Regolament Finanzjarju bħala riżultat ta' tibdil fir-rati tal-euro;
- (b) il-bilanċ li jirriżulta mill-qliġ jew telf mill-kambju matul is-sena finanzjarja.

2. Il-Kummissjoni għandha, qabel l-aħħar ta' Ottubru ta' kull sena finanzjarja, tagħmel stima tar-riżorsi proprji miġbura għas-sena shiha, fuq il-bażi tad-data li jkollha għad-dispożizzjoni tagħha f'dak iż-żmien. Kwalunkwe differenza konsiderevoli fir-rigward tal-istimi originali tista' twassal għal ittra emendatorja għall-abbozz tal-baġit għas-sena finanzjarja sussegwenti jew baġit emendatorju għas-sena finanzjarja attwali.

KAPITOLU II

DISPOŻIZZJONIJIET DWAR IL-KONTROLL U S-SUPERVIŻJONI U R-REKWIŻITI TA' RAPPURTAR RILEVANTI

Artikolu 2

Miżuri ta' kontroll u superviżjoni

1. Ir-riżorsi proprji msemmija fl-Artikolu 2(1) tad-Deċiżjoni (UE, Euratom) 2020/2053 għandhom jiġu spezzjonati kif speċifikat f'dan ir-Regolament, mingħajr preġudizzju għar-Regolament (KEE, Euratom) Nru 1553/89 u r-Regolament (UE) 2019/516 tal-Parlament Ewropew u tal-Kunsill (⁷).
2. L-Istati Membri għandhom jieħdu l-miżuri kollha li huma meħtieġa biex jassiguraw li r-riżorsi proprji msemmijin fl-Artikolu 2(1) tad-Deċiżjoni (UE, Euratom) 2020/2053 jitqiegħdu għad-dispożizzjoni tal-Kummissjoni.
3. Meta l-miżuri ta' kontroll u ta' superviżjoni jikkonċernaw ir-riżorsi proprji tradizzjonali msemmijin fil-punt (a) tal-Artikolu 2(1) tad-Deċiżjoni (UE, Euratom) 2020/2053:
 - (a) L-Istati Membri għandhom iwettqu l-verifiki u l-kontrolli li jikkonċernaw it-twaqqif u t-tqegħid għad-dispożizzjoni ta' dawk ir-riżorsi proprji;
 - (b) L-Istati Membri għandhom iwettqu miżuri ta' spezzjoni addizzjonali fuq talba tal-Kummissjoni. Fit-talba tagħha l-Kummissjoni għandha tiddikjara r-raġunijiet għall-ispezzjoni addizzjonali. Il-Kummissjoni tista' titlob ukoll li ċerti dokumenti jintbagħtu lilha;
 - (c) L-Istati Membri għandhom jinvolvu lill-Kummissjoni fl-ispezzjonijiet li jwettqu jekk hija titlob dan. Meta l-Kummissjoni tiġi involuta fi spezzjoni, il-Kummissjoni għandu jkollha aċċess, sa fejn l-applikazzjoni ta' dan ir-Regolament hekk tkun teħtieġ, għad-dokumenti ta' sostenn dwar it-twaqqif u t-tqegħid għad-dispożizzjoni tar-riżorsi proprji, u għal kwalunkwe dokument iehor xieraq marbut ma' dawk id-dokumenti ta' sostenn;
 - (d) il-Kummissjoni tista' tagħmel spezzjonijiet fuq il-post hija stess. L-aġenti awtorizzati mill-Kummissjoni għall-fini ta' dawn l-ispezzjonijiet għandu jkollhom aċċess għal dokumenti kif stabbilit għall-ispezzjonijiet imsemmijin fil-punt (c). L-Istati Membri għandhom jiffacilitaw dawk l-ispezzjonijiet.
4. Fil-kazijiet li fihom il-miżuri ta' kontroll u ta' superviżjoni jkun jikkonċernaw ir-riżorsa proprja bbażata fuq il-VAT imsemmija fil-punt (b) tal-Artikolu 2(1) tad-Deċiżjoni (UE, Euratom) 2020/2053, l-ispezzjonijiet tal-Kummissjoni għandhom jitwettqu flimkien mal-awtoritajiet kompetenti tal-Istat Membru kkonċernat. Matul dawk l-ispezzjonijiet, il-Kummissjoni għandha tivverifika, b'mod partikolari, li l-operazzjonijiet biex tiġi kkalkulata l-VAT totali nett miġbura jkun twettqu kif suppost. Għandha tikkonferma wkoll li d-data użata tkun adegwata, u li l-kalkoli li jkun saru biex ikun iddeterminat l-ammont ta' dik ir-riżorsa proprja kif imsemmija fl-Artikolu 3(1) tar-Regolament (KEE, Euratom) Nru 1553/89 ikunu konformi ma' dak ir-Regolament.

(⁷) Ir-Regolament (UE) 2019/516 tal-Parlament Ewropew u tal-Kunsill tad-19 ta' Marzu 2019 dwar l-armonizzazzjoni tad-dhul nazzjonali gross bi prezzijiet tas-suq u li jhassar id-Direttiva tal-Kunsill 89/130/KEE, Euratom u r-Regolament tal-Kunsill (KE, Euratom) Nru 1287/2003 (Regolament dwar id-DNG) (ĠU L 91, 29.3.2019, p. 19).

5. Meta miżuri ta' kontroll u superviżjoni jikkonċernaw ir-rizorsa proprja bbażata fuq l-iskart mill-imballaġġ tal-plastik li ma jiġix irriċiklat imsemmija fil-punt c tal-Artikolu 2(1) tad-Deċiżjoni (UE, Euratom) 2020/2053, il-Kummissjoni għandu jkollha aċċess għad-dokumenti relatati mal-proċeduri u mad-data msemmija fid-Direttiva tal-Parlament Ewropew u tal-Kunsill 94/62/KE⁽⁸⁾ u fid-Deċiżjoni tal-Kummissjoni 2005/270/KE⁽⁹⁾. L-ispezzjonijiet tal-Kummissjoni għandhom jitwettqu flimkien mal-awtoritajiet kompetenti tal-Istat Membru kkonċernat. Matul dawk l-ispezzjonijiet, il-Kummissjoni għandha tivverifika li l-operazzjonijiet biex jiġi kkalkulat il-piż tal-iskart mill-imballaġġ tal-plastik li ma jiġix irriċiklat kif imsemmi fit-tieni subparagrafu tal-Artikolu 2(2) tad-deċiżjoni (UE, Euratom) 2020/2053 jkunu twettqu kif suppost.

6. Meta l-miżuri ta' kontroll u ta' superviżjoni jikkonċernaw ir-rizorsa proprja bbażata fuq id-dhul nazzjonali gross (DNG) imsemmija fil-punt (d) tal-Artikolu 2(1) tad-Deċiżjoni (UE, Euratom) 2020/2053:

(a) il-Kummissjoni għandha, kull sena, tispezzjona l-aggregati pprovduti għal żbalji fil-kompilazzjoni, flimkien mal-Istat Membru kkonċernat, speċjalment f'każijiet notifikati mill-grupp ta' esperti msemmi fl-Artikolu 4 tar-Regolament (UE) 2019/516; meta tagħmel hekk, tista', teżamina wkoll il-kalkoli u l-bażijiet statistiċi f'każijiet individwali, għajr għall-informazzjoni dwar kumpanniji jew persuni individwali, jekk ma jkun bl-ebda mod ieħor possibbli li ssir valutazzjoni xierqa;

(b) il-Kummissjoni għandu jkollha wkoll aċċess għad-dokumenti relatati mas-sorsi u l-metodi msemmija fl-Artikolu 3 tar-Regolament (UE) 2019/516.

7. Il-verifiki u l-inkjesti msemmija f'dan l-Artikolu għandhom ikunu mingħajr preġudizzju għal dan li ġej:

(a) l-ispezzjonijiet imwettqa mill-Istati Membri f'konformità mal-liġijiet nazzjonali, ir-regolamenti jew id-dispożizzjonijiet amministrattivi tagħhom;

(b) il-miżuri previsti fl-Artikoli 287 u 319 tat-Trattat dwar il-Funzjonament tal-Unjoni Ewropea (TFUE);

(c) l-arranġamenti għall-ispezzjonijiet magħmula skont il-punt (b) tal-Artikolu 322(1) TFUE.

8. Għall-finijiet tal-miżuri ta' kontroll u ta' superviżjoni skont il-paragrafi 3 sa 6, il-Kummissjoni tista' titlob lill-Istati Membri biex jibagħtulha d-dokumenti jew ir-rapporti rilevanti li jirrigwardaw is-sistemi wżati biex jingabru r-rizorsi proprji jew li jqiegħdu dawn id-dokumenti jew ir-rapporti għad-dispożizzjoni tal-Kummissjoni.

Artikolu 3

Setgħat u obbligi tal-aġenti awtorizzati tal-Kummissjoni

1. Il-Kummissjoni għandha speċifikament tahtar għall-fini tat-tweqqif tal-ispezzjonijiet imsemmija fl-Artikolu 2 ċerti uffiċjali jew aġenti oħra minn tagħha ("aġenti awtorizzati").

Għal kull spezzjoni, il-Kummissjoni għandha tipprovi lill-aġenti awtorizzati bit-termini ta' referenza bil-miktub li jiddikjaraw l-identità u l-kapaċità uffiċjali tagħhom.

L-esperti sekondati lill-Kummissjoni mill-Istati Membri bhala esperti nazzjonali jistgħu jippartecipaw fl-ispezzjonijiet.

Bil-ftehim espliċitu u minn qabel tal-Istat Membru kkonċernat, il-Kummissjoni tista' tfittex l-għajnuna ta' uffiċjali minn Stati Membri oħra bhala osservaturi. Il-Kummissjoni għandha tiżgura li dawn l-uffiċjali jikkonformaw mal-paragrafu 3.

2. Matul l-ispezzjonijiet imsemmija fl-Artikolu 2, l-aġenti awtorizzati għandhom jaġixxu b'mod kompatibbli mar-regoli applikabbli għall-uffiċjali tal-Istat Membru kkonċernat. Għandhom ikunu marbuta bis-segretezza professjonali, skont il-kundizzjonijiet stipulati fil-paragrafu 3 ta' dan l-Artikolu.

Il-Kummissjoni għandha tirrispetta l-prinċipju tal-kunfidenzjalità tal-istatistika kif stabbilit fir-Regolament (KE) Nru 223/2009 tal-Parlament Ewropew u tal-Kunsill⁽¹⁰⁾.

⁽⁸⁾ Id-Direttiva tal-Parlament Ewropew u tal-Kunsill 94/62/KE tal-20 ta' Diċembru 1994 dwar l-imballaġġ u l-iskart mill-imballaġġ (ĠU L 365, 31.12.1994, p. 10).

⁽⁹⁾ Id-Deċiżjoni tal-Kummissjoni 2005/270/KE tat-22 ta' Marzu 2005 li tistabbilixxi l-formati relatati mas-sistema tal-baži tad-dejta skont id-Direttiva tal-Parlament Ewropew u tal-Kunsill 94/62/KE dwar l-imballaġġ u l-iskart mill-imballaġġ (ĠU L 327M, 5.12.2008, p. 325).

⁽¹⁰⁾ Ir-Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-Istatistika Ewropea u li jhassar ir-Regolament (Euratom, KE) Nru 1101/2008 tal-Parlament Ewropew u tal-Kunsill dwar it-trażmissjoni ta' data sugġetta għall-kunfidenzjalità statistika lill-Uffiċċju tal-Istatistika tal-Komunitajiet Ewropej, ir-Regolament tal-Kunsill (KE) Nru 322/97 u d-Deċiżjoni tal-Kunsill 89/382/KEE, Euratom li tistabbilixxi Kumitat dwar il-Programmi tal-Istatistika tal-Komunitajiet Ewropej (ĠU L 87, 31.3.2009, p. 164).

Aġent awtorizzat jista', jekk ikun meħtieġ, jikkuntattja lid-debituri, iżda biss fil-kuntest tal-ispezzjonijiet tar-riżorsi proprji tradizzjonali, u permezz biss tal-awtoritajiet kompetenti li l-proċeduri tagħhom tal-ġbir tar-riżorsi proprji jkunu s-suġġet tal-ispezzjoni.

3. L-informazzjoni kkomunikata jew miksuba skont dan ir-Regolament, fi kwalunkwe għamla, għandha tkun soġġetta għas-segretetza professjonali u tircievi l-protezzjoni mogħtija għal informazzjoni simili skont il-liġi nazzjonali tal-Istat Membru li fih tkun ingabret u skont id-dispożizzjonijiet korrispondenti applikabbli għall-istituzzjonijiet tal-Unjoni.

L-informazzjoni msemmija fl-ewwel sottoparagrafu ma għandha tigi kkomunikata lil hadd, għajr lil dawk il-persuni fl-istituzzjonijiet tal-Unjoni jew fl-Istati Membri li d-dover tagħhom huwa li jkunu jafu dik l-informazzjoni, u lanqas ma għandha tintuża għal finijiet oħra minbarra dawk stabbiliti f'dan ir-Regolament mingħajr il-kunsens minn qabel tal-Istat Membru li fih tkun ingabret.

L-ewwel u t-tieni sottoparagrafu għandhom japplikaw għall-uffiċjali u għall-aġenti l-oħra tal-Unjoni, u għall-esperti nazzjonali sekondati.

4. Il-Kummissjoni għandha tiżgura li l-aġenti awtorizzati u persuni oħra li jaġixxu taht l-awtorità tagħha jikkonformaw mar-Regolament (UE) 2016/679 tal-Parlament Ewropew u tal-Kunsill ⁽¹¹⁾ u mar-Regolament (UE) 2018/1725 tal-Parlament Ewropew u tal-Kunsill ⁽¹²⁾ u ma' regoli oħra tal-Unjoni u nazzjonali dwar il-protezzjoni tad-data personali.

Artikolu 4

Thejġija u amministrazzjoni tal-ispezzjonijiet

1. F'komunikazzjoni ssostanzjata kif dovut, il-Kummissjoni għandha tagħti avviż ta' spezzjoni fi żmien adegwat lill-Istat Membru li fih tkun ser issir l-ispezzjoni. L-aġenti tal-Istat Membru kkonċernat jistgħu jipparteċipaw f'din l-ispezzjoni.

2. L-ispezzjonijiet għandhom jitwettqu mill-aġenti awtorizzati. Għall-finijiet tal-organizzazzjoni tal-hidma, l-aġenti awtorizzati għandhom jistabbilixxu l-kuntatti meħtieġa mal-awtoritajiet kompetenti tal-Istati Membri.

3. Għall-ispezzjonijiet li l-Kummissjoni tkun involuta fihom, l-organizzazzjoni tal-hidma u r-relazzjonijiet mad-dipartimenti involuti fl-ispezzjoni għandhom jiġu żgurati mid-dipartiment innominat mill-Istat Membru kkonċernat.

4. L-ispezzjonijiet fil-post li jirrigwardaw ir-riżorsi proprji tradizzjonali msemmija fil-punt (d) tal-Artikolu 2(3) għandhom jitwettqu mill-aġenti awtorizzati. Għall-finijiet tal-organizzazzjoni tal-hidma u r-relazzjonijiet mad-dipartimenti u, fejn xieraq, id-debituri involuti fl-ispezzjoni, l-aġenti awtorizzati għandhom, qabel kull spezzjoni fil-post, jistabbilixxu l-kuntatti meħtieġa mal-uffiċjali nnominati mill-Istat Membru kkonċernat. Għal spezzjoni ta' dan it-tip, it-termini ta' referenza għandhom ikunu stabbiliti f'dokument li jindika l-għan u l-iskop tal-ispezzjoni.

5. L-Istati Membri għandhom jiżguraw li d-dipartimenti jew l-aġenziji responsabbli mill-kalkolu, mit-twaqqif, mill-ġbir u mit-tqegħid għad-dispożizzjoni tar-riżorsi proprji, u l-awtoritajiet li lilhom ikunu taw struzzjonijiet biex jaġhmlu l-ispezzjonijiet fuqhom, jaġhtu lill-aġenti awtorizzati l-assistenza neċessarja għat-twettiq tad-doveri tagħhom.

Għall-finijiet l-ispezzjonijiet fil-post li jirrigwardaw ir-riżorsi proprji tradizzjonali msemmija fil-punt (d) tal-Artikolu 2(3), l-Istati Membri kkonċernati għandhom jgħarrfu lill-Kummissjoni fi żmien adegwat bl-identità u l-kapaċità tal-persuni maħtura biex jieħdu sehem f'dawn l-ispezzjonijiet u għandhom jipprovdwu lill-aġenti awtorizzati kull assistenza meħtieġa għat-twettiq tad-doveri tagħhom.

⁽¹¹⁾ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Generali dwar il-Protezzjoni tad-Data) (ĠU L 119, 4.5.2016, p. 1).

⁽¹²⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

6. Ir-riżultati tal-kontrolli u tal-ispezzjonijiet imsemmija fl-Artikolu 2, għajr għall-ispezzjonijiet imwettqa mill-Istati Membri, għandu jsir jaf bihom l-Istat Membru kkonċernat permezz tal-kanali xierqa fi żmien perijodu ta' tliet xhur. L-Istat Membru għandu jippreżenta l-osservazzjonijiet tiegħu fi żmien tliet xhur wara li jkun irċieva r-rapport. Madanakollu, għal raġunijiet issostanzjati kif dovut, il-Kummissjoni tista' titlob lill-Istat Membru kkonċernat biex jippreżenta osservazzjonijiet dwar punti speċifiċi fi żmien perijodu ta' xahar wara li jkun irċieva r-rapport. L-Istat Membru kkonċernat jista' jirrifjuta li jwieġeb billi, f'komunikazzjoni, jiddikjara r-raġunijiet li ma jhalluxx iwieġeb għat-talba tal-Kummissjoni.

Ir-riżultati u l-osservazzjonijiet imsemmija fl-ewwel sottoparagrafu, flimkien mar-rapport ta' sintezi mhejji b'rabta mal-kontrolli fuq ir-riżorsi proprji msemmeja fil-punti (b) u (c) tal-Artikolu 2(1) tad-Deċiżjoni (UE, Euratom) 2020/2053, għandhom isiru jafu bihom l-Istati Membri kollha.

Jekk l-ispezzjonijiet fil-post jew spezzjonijiet oħrajn li hija involuta fihom il-Kummissjoni, fejn l-ispezzjonijiet jikkonċernaw riżorsi proprji tradizzjonali, jidentifikaw il-htieġa għal emenda jew korrezzjoni tad-data fl-istqarrijiet jew fid-dikjarazzjonijiet mibgħuta lill-Kummissjoni fir-rigward ta' riżorsi proprji, u l-korrezzjonijiet li jirriżultaw ikollhom isiru permezz ta' stqarrija jew ta' dikjarazzjoni għall-perijodu kurrenti, it-tibdiliet rilevanti għandhom ikunu identifikati, fl-istqarrija jew fid-dikjarazzjoni użata, permezz ta' notamenti xierqa.

Artikolu 5

Rappurtar ta' frodi u irregolaritajiet li jaffettwaw intitolamenti għal riżorsi proprji tradizzjonali

1. Fi żmien xahrejn wara t-tmiem ta' kull trimestru, l-Istati Membri għandhom jibgħatu lill-Kummissjoni deskrizzjoni tal-każijiet misjuba ta' frodi u irregolaritajiet li jinvolvu intitolamenti ta' l fuq minn EUR 10 000 li jikkonċernaw ir-riżorsi proprji tradizzjonali msemmeja fil-punt (a) tal-Artikolu 2(1) tad-Deċiżjoni (UE, Euratom) 2020/2053.

Fi żmien il-perijodu msemmi fl-ewwel sottoparagrafu, kull Stat Membru għandu jagħti dettalji dwar il-pożizzjoni li tirrigwarda s-sitwazzjoni tal-każijiet ta' frodi u ta' irregolaritajiet diġà rrapportati lill-Kummissjoni li l-irkupru, il-kancellazzjoni jew in-nuqqas ta' rkupru tagħhom ma jkunux ġew indikati qabel.

2. Il-Kummissjoni għandha tadotta atti ta' implimentazzjoni li jstabbilixxu dettalji tad-deskrizzjonijiet imsemmija fil-paragrafu 1 ta' dan l-Artikolu. Dawn l-atti ta' implimentazzjoni għandhom jiġu adottati f'konformità mal-proċedura konsultattiva msemmeja fl-Artikolu 7(2).

3. Fir-rapport tal-Kummissjoni msemmi fl-Artikolu 325(5) TFUE, għandu jiġi inkluż sommarju tad-deskrizzjonijiet imsemmija fil-paragrafu 1 ta' dan l-Artikolu.

Artikolu 6

Rappurtar mill-Istati Membri dwar l-ispezzjonijiet tagħhom tar-riżorsi proprji tradizzjonali

1. L-Istati Membri għandhom jipprezentaw rapporti annwali dettaljati lill-Kummissjoni dwar l-ispezzjonijiet tagħhom fir-rigward tar-riżorsi proprji tradizzjonali u r-riżultati ta' dawn l-ispezzjonijiet, id-data ġenerali u kull kwistjoni ta' prinċipju li tirrigwarda l-aktar problemi importanti li jirriżultaw mill-applikazzjoni tar-regolamenti rilevanti li jimplimentaw id-Deċiżjoni (UE, Euratom) 2020/2053 u, b'mod partikolari, il-materji disputati. Ir-rapporti għandhom jintbagħtu lill-Kummissjoni sal-1 ta' Marzu tas-sena ta' wara s-sena finanzjarja kkonċernata. Fuq il-bażi ta' daww ir-rapporti, il-Kummissjoni għandha thejji rapport ta' sintezi, li għandhom isiru jafu bih l-Istati Membri kollha.

2. Il-Kummissjoni għandha tadotta atti ta' implimentazzjoni li jstabbilixxu formola għar-rapporti annwali tal-Istati Membri msemmeja fil-paragrafu 1 ta' dan l-Artikolu. Dawn l-atti ta' implimentazzjoni għandhom jiġu adottati f'konformità mal-proċedura konsultattiva msemmeja fl-Artikolu 7(2).

3. Il-Kummissjoni għandha tirrapporta kull tliet snin lill-Parlament Ewropew u lill-Kunsill dwar il-funzjonament tal-arranġamenti għall-ispezzjonijiet għar-riżorsi proprji tradizzjonali msemmeja fl-Artikolu 2(3).

KAPITOLU III

KUMITAT U DISPOŻIZZJONIJIET FINALI*Artikolu 7***Proċedura ta' kumitat**

1. Il-Kummissjoni għandha tkun assistita mill-Kumitat Konsultattiv dwar ir-Riżorsi Proprji (ACOR) u minn kumitati oħrajn fejn meħtieġ. L-ACOR u l-kumitati l-oħrajn għandhom ikunu kumitati fis-sens tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 4 tar-Regolament (UE) Nru 182/2011.

*Artikolu 8***Dispożizzjonijiet finali**

Ir-Regolament (UE, Euratom) Nru 608/2014 jithassar.

Ir-referenzi għar-Regolament imhassar għandhom jinftiehem bħala referenzi għal dan ir-Regolament u għandhom jinqraw f'konformità mat-tabella ta' korrelazzjoni fl-Anness għal dan ir-Regolament.

*Artikolu 9***Dhul fis-seħh**

Dan ir-Regolament għandu jidhol fis-seħh fid-data tad-dhul fis-seħh tad-Deciżjoni (UE, Euratom) 2020/2053.

Għandu japplika mill-1 ta' Jannar 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-30 ta' April 2021.

Għall-Kunsill
Il-President
A. P. ZACARIAS

ANNEX

TABELLA TA' KORRELAZZJONI

Regolament (UE, Euratom) Nru 608/2014	Dan ir-Regolament
Artikolu 1	Artikolu 1
Artikolu 2(1)	Artikolu 2(1)
Artikolu 2(2)	Artikolu 2(2)
Artikolu 2(3)(a)	Artikolu 2(3)(a)
Artikolu 2(3)(b)	Artikolu 2(3)(b)
Artikolu 2(3)(c)	Artikolu 2(3)(c)
Artikolu 2(3)(d)	Artikolu 2(3)(d)
Artikolu 2(3)(e)	Artikolu 2(7)
Artikolu 2(4)	Artikolu 2(4)
—	Artikolu 2(5))
Artikolu 2(5)	Artikolu 2(6)
Artikolu 2(6)	Artikolu 2(8)
Artikolu 3	Artikolu 3
Artikolu 4	Artikolu 4
Artikolu 5	Artikolu 5
Artikolu 6	Artikolu 6
Artikolu 7	Artikolu 7
Artikolu 8	Artikolu 8
Artikolu 9	Artikolu 9

II

(Atti mhux leġiżlattivi)

REGOLAMENTI

REGOLAMENT TAL-KUNSILL (UE, Euratom) 2021/769

tat-30 ta' April 2021

li jemenda r-Regolament (KEE, Euratom) Nru 1553/89 dwar l-arrangamenti uniformi definittivi għall-għbir ta' riżorsi proprji li jakkumulaw mit-taxxa tal-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 322(2) tiegħu,

Wara li kkunsidra t-Trattat li jstabbilixxi l-Komunità Ewropea tal-Energija Atomika, u b'mod partikolari l-Artikolu 106a tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-opinjoni tal-Parlament Ewropew ⁽¹⁾,

Wara li kkunsidra l-opinjoni tal-Qorti Ewropea tal-Awdituri ⁽²⁾,

Billi:

- (1) Ir-riżorsa proprja bbażata fuq it-taxxa fuq il-valur miżjud (VAT), li giet stabbilita bid-Deciżjoni tal-Kunsill (EU, Euratom) 2020/2053 ⁽³⁾ (ir-riżorsa proprja bbażata fuq il-VAT^m) jenhtieg li ssir disponibbli għall-Unjoni fl-aħjar kondizzjonijiet possibbli. Għaldaqstant jenhtieg li jiġu stabbiliti regoli għall-Istati Membri biex dik ir-riżorsa proprja titqiegħed għad-dispożizzjoni tal-baġit tal-Unjoni.
- (2) Għall-fini tas-semplicità u t-trasparenza, u sabiex jitnaqqas il-piż amministrattiv, jenhtieg li r-riżorsa proprja bbażata fuq il-VAT tiġi kkalkulata fuq il-baži ta' rata medja ponderata pluriennali definittiva. Jenhtieg li l-arrangamenti għad-determinazzjoni tal-baži għar-riżorsa proprja bbażata fuq il-VAT jiġu stabbiliti b'mod uniformi, billi jibdew mid-dhul li kien effettivament ingabar f'sena kalendarja, li jenhtieg li jkun l-uniku metodu definittiv għad-determinazzjoni tal-baži għar-riżorsa proprja bbażata fuq il-VAT.
- (3) Jenhtieg li r-rata medja ponderata definittiva tal-VAT għas-sena finanzjarja 2016 f'kull Stat Membru tintuża bhala r-rata medja ponderata pluriennali definittiva.
- (4) Jenhtieg li tiġi stabbilita procedura ta' rieżami affidabbli u rapida sabiex jiġi solvut tilwim possibbli li jista' jirriżulta bejn Stat Membru u l-Kummissjoni dwar l-ammont ta' kwalunkwe korrezzjoni għall-estratti tal-baži għar-riżorsa proprja bbażata fuq il-VAT u b'hekk jiġu evitati proċedimenti ta' ksur li jiehdu l-hin u bi spiża għolja quddiem il-Qorti tal-Gustizzja tal-Unjoni Ewropea.

⁽¹⁾ Opinjoni tal-25 ta' Marzu 2021 (għadha mhix ippubblikata fil-Ġurnal Uffiċjali).

⁽²⁾ Opinjoni tat-8 ta' Diċembru 2020 (għadha mhix ippubblikata fil-Ġurnal Uffiċjali).

⁽³⁾ Deciżjoni tal-Kunsill (UE, Euratom) 2020/2053 tal-14 ta' Diċembru 2020 dwar is-sistema ta' riżorsi proprji tal-Unjoni Ewropea u li thassar id-Deciżjoni 2014/335/UE, Euratom (ĠU L 424, 15.12.2020, p. 1).

- (5) Sabiex jiġu żgurati kondizzjonijiet uniformi għall-implimentazzjoni tar-Regolament tal-Kunsill (KEE, Euratom) Nru 1553/89 ⁽⁴⁾, il-Kummissjoni jenhtieg li tinghata setgħat ta' implimentazzjoni biex tispeċifika b'mod ulterjuri il-proċedura għar-rieżami tal-korrezzjonijiet għall-estratti tal-bażi għar-rizorsa proprja bbażata fuq il-VAT u fir-rigward tas-soluzzjonijiet u l-modifiki relatati proposti mill-Istati Membri sabiex jiġu determinati ċerti ammonti li jridu jitqiesu għall-fini tal-kalkolu tal-ammont totali ta' dħul nett tal-VAT miġbur. Dawk is-setgħat jenhtieg li jiġu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill ⁽⁵⁾
- (6) Għaldaqstant jenhtieg li r-Regolament (KEE, Euratom) Nru 1553/89 jiġi emendat skont dan.
- (7) Għal raġunijiet ta' konsistenza, jenhtieg li dan ir-Regolament jidhol fis-seħh fl-istess jum bħad-Deciżjoni (UE, Euratom) 2020/2053 u jenhtieg li japplika mill-istess data ta' applikazzjoni bħal dik id-Deciżjoni, jiġifieri, mill-1 ta' Jannar 2021. Madankollu, l-emendi stabbiliti f'dan ir-Regolament għar-Regolament (KEE, Euratom) Nru 1553/89 ma japplikawx għall-produzzjoni jew il-korrezzjoni ta' estratti tal-bażi għar-rizorsa proprja bbażata fuq il-VAT għas-snin finanzjarji qabel l-2021,

ADOTTA DAN IR-REGOLAMENT:

Artikolu 1

Ir-Regolament (KEE, Euratom) Nru 1553/89 huwa emendat kif ġej:

- (1) qabel l-Artikolu 1, il-kliem "Titolu I Dispożizzjonijiet ġenerali" huma mhassra;
- (2) L-Artikolu 1 huwa sostitwit b'dan li ġej:

"Artikolu 1

Ir-rizorsa proprja bbażata fuq il-VAT għandha tiġi kkalkulata billi tiġi applikata r-rata uniformi ta' għbir skont il-punt (b) tal-Artikolu 2(1) tad-Deciżjoni (UE, Euratom) 2020/2053 ^(*), għall-bażi ddeterminata f'konformità ma' dan ir-Regolament.

^(*) Id-Deciżjoni tal-Kunsill (UE, Euratom) 2020/2053 tal-14 ta' Diċembru 2020 dwar is-sistema tar-rizorsi proprji tal-Unjoni Ewropea u li thassar id-Deciżjoni Nru 2014/335/UE, Euratom (ĠU L 424, 15.12.2020, p. 1)";

- (3) qabel l-Artikolu 2, il-kliem "Titolu II Kamp ta' Applikazzjoni" jithassru;
- (4) L-Artikolu 2 huwa sostitwit b'dan li ġej:

"Artikolu 2

Ir-rizorsa proprja bbażata fuq il-VAT għandha tiġi kkalkulata abbażi tat-tranzazzjonijiet taxxabbli msemmija fl-Artikolu 2 tad-Direttiva tal-Kunsill 2006/112/KE ^(*).

^(*) Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU L 347, 11.12.2006, p. 1).";

- (5) qabel l-Artikolu 3, il-kliem "Titolu III Metodu ta' kalkolu" jithassru;

⁽⁴⁾ Ir-Regolament tal-Kunsill (KEE, Euratom) Nru 1553/89 tad-29 ta' Mejju 1989 dwar l-arranġamenti uniformi definittivi għall-għbir ta' rizorsi proprji li jakkumulaw mit-taxxa tal-valur miżjud (ĠU L 155, 7.6.1989, p. 9).

⁽⁵⁾ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jstabbilixxi r-regoli u l-principji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (GU L 55, 28.2.2011, p. 13).

(6) L-Artikoli 3 u 4 huma sostitwiti b'dan li ġej:

“Artikolu 3

1. Għal sena kalendarja partikolari, il-bażi għar-rizorsa proprja bbażata fuq il-VAT għandha tiġi determinata billi l-ammont tad-dhul nett totali tal-VAT miġbur minn Stat Membru mit-tranzazzjonijiet msemmija fl-Artikolu 2 matul dik is-sena, korrett f'konformità mal-paragrafu 2 ta' dan l-Artikolu, jiġi diviż bir-rata medja ponderata pluriennali definittiva, kif ikkalkulata f'konformità mal-metodu stabbilit fl-Artikolu 4.

Din ir-rata medja ponderata pluriennali definittiva għandha tiġi espressa bhala perċentwal, billi jiġi applikat il-metodu komuni stabbilit fl-Artikolu 4.

2. L-ammont tad-dhul nett totali tal-VAT imsemmi fil-paragrafu 1 ta' dan l-Artikolu għandu jiġi kkoreġut biex jagħmel tajjeb għal li ġej:

- (a) kwalunkwe ammont li jrid jiġi trattat għal finijiet tar-rizorsi proprji bhala tranzazzjonijiet li joriginaw fi, jew li huma destinati għal, Stat Membru għalkemm joriginaw fi, jew ikunu destinati għal, territorju msemmi fl-Artikolu 6 tad-Direttiva 2006/112/KE;
- (b) kwalunkwe ammont li jirriżulta minn tranzazzjonijiet li joriginaw fi, jew li jkunu maħsuba għal, wiehed mill-postijiet imsemmija fl-Artikolu 7 tad-Direttiva 2006/112/KE, sa fejn l-Istat Membru jkun jista' jagħti prova li d-dhul ikun ġie ttrasferit għal dak il-post;
- (c) kwalunkwe ammont dovut b'segwitu għal korrezzjonijiet li jirriżultaw minn ksur tad-Direttiva 2006/112/KE.

3. L-ammont determinat bl-applikazzjoni tal-paragrafu 1 ta' dan l-Artikolu għandu jiġi mmultiplikat bir-rata uniformi ta' għbir skont il-punt (b) tal-Artikolu 2(1) tad-Deċiżjoni (UE, Euratom) 2020/2053 sabiex tinkiseb ir-rizorsa proprja bbażata fuq il-VAT li għandha titqieghed għad-dispożizzjoni tal-baġit tal-Unjoni.

Artikolu 4

1. Ir-rizorsa proprja bbażata fuq il-VAT għandha tiġi kkalkulata abbażi ta' snin kalendarji.

2. Ir-rata medja ponderata pluriennali definittiva għandha tiġi kkalkulata abbażi tal-metodu stabbilit fil-paragrafi 3 sa 8.

3. Ir-rata medja ponderata pluriennali definittiva għandha tkun il-perċentwal ikkalkulat minn kull Stat Membru, rispettivament, għas-sena finanzjarja 2016, f'konformità mad-dispożizzjonijiet ta' dan l-Artikolu kif applikabbli qabel l-1 ta' Jannar 2021.

4. Il-perċentwal li fih tiġi espressa r-rata medja ponderata pluriennali definittiva għandu jiġi kkalkulat sar-raba' pożizzjoni deċimali.

5. I r-rata medja ponderata pluriennali definittiva għandha tkun ġiet spezzjonata u għandu tkun hielsa minn notifikati dwar punti pendenti kif imsemmi fl-Artikolu 9(2).

6. Ir-rata medja ponderata taht in-notifika għandha tintuża sakemm il-punti li jkunu ġew notifikati kif imsemmi fl-Artikolu 9(2) ikunu ġew solvuti, u għandha titqies bhala r-rata medja ponderata pluriennali proviżorja.

7. Ladarba l-punti li jkunu ġew notifikati kif imsemmi fl-Artikolu 9(2) ikunu ġew solvuti, il-perċentwal li jirriżulta għandu jissostitwixxi r-rata medja ponderata pluriennali proviżorja, u għandu jsir ir-rata medja ponderata pluriennali definittiva mis-sena finanzjarja 2021 'il quddiem.

8. L-implikazzjonijiet baġitarji ta' kwalunkwe differenza bejn ir-rata medja ponderata pluriennali proviżorja u dik definittiva għandhom jiġu indirizzati skont il-proċedura deskritta fl-Artikolu 10b(5) tar-Regolament tal-Kunsill (UE, Euratom) Nru 609/2014 (*) (l-“eżerċizzju tal-bilanċ annwali”).

(*) Ir-Regolament tal-Kunsill (UE, Euratom) Nru 609/2014 tas-26 ta' Mejju 2014 dwar il-metodi u l-proċedura li jintużaw biex jitqieghdu għad-dispożizzjoni r-rizorsi proprji tradizzjonali, dawk ibbażati fuq il-VAT u dawk ibbażati fuq l-ING u dwar il-miżuri li jissodisfaw il-htigijiet fi flus kontanti (ĠU L 168, 7.6.2014, p. 39).

- (7) L-Artikoli 5 u 6 jithassru;
- (8) qabel l-Artikolu 7, il-kliem “Titolu IV Dispożizzjonijiet li għandhom x’jaqsmu mal-kontabbiltà u d-disponibbiltà tar-riżorsi proprji” jithassru;
- (9) L-Artikoli 7, 8 u 9 huma sostitwiti b’dan li ġej:

“Artikolu 7

1. Sal-31 ta’ Lulju ta’ kull sena, l-Istati Membri għandhom jibgħatu lill-Kummissjoni l-estratt tal-ammont totali tal-baži għar-riżorsa proprja bbażata fuq il-VAT għas-sena kalendarja preċedenti, determinat skont l-Artikolu 3, li għalih għandha tkun applikata r-rata uniformi ta’ gbir imsemmija fl-Artikolu 1.

2. L-estratt imsemmi fil-paragrafu 1 ta’ dan l-Artikolu għandu jkun fih id-data kollha użata biex tkun iddeterminata l-baži li hija meħtieġa għall-ispezzjonijiet imsemmija fl-Artikolu 2(4) tar-Regolament tal-Kunsill (UE, Euratom) 2021/768 (*)

3. Id-data li tintuża sabiex tiġi determinata l-baži għar-riżorsa proprja bbażata fuq il-VAT għandha tkun id-data l-aktar reċenti disponibbli meta l-estratt ikun ippreparat.

4. L-Istati Membri jistgħu jitolbu estensjoni tal-limitu ta’ żmien imsemmi fil-paragrafu 1 ta’ dan l-Artikolu jekk ċirkostanzi eċċezzjonali lil hinn mill-kontroll tagħhom jagħmluha impossibbli li jitwettqu l-kalkoli skont l-Artikolu 3 u għalhekk sabiex jaderixxu ma’ dak il-limitu ta’ żmien. Talba bhal din għandha ssir lill-Kummissjoni bil-miktub u għandha tagħti r-raġunijiet għaċ-ċirkostanzi eċċezzjonali.

5. Il-Kummissjoni, wara li teżamina t-talba msemmija fil-paragrafu 4 ta’ dan l-Artikolu, tista’ tagħti estensjoni waħda tal-limitu ta’ żmien imsemmi fil-paragrafu 1 ta’ dan l-Artikolu għal massimu ta’ xahrejn. Il-Kummissjoni għandha tirrapporta l-għadd ta’ talbiet u d-deċizzjonijiet korrispondenti tagħha lill-komitati imsemmi fl-Artikolu 13(1) fuq baži annwali.

“Artikolu 8

Sal-15 ta’ April ta’ kull sena, għal finijiet baġitarji, l-Istati Membri għandhom jibgħatu lill-Kummissjoni stima tal-baži għar-riżorsa proprja bbażata fuq il-VAT għas-sena finanzjarja li jmiss.”

“Artikolu 9

1. Kwalunkwe korrezzjoni għall-estratti msemmija fl-Artikolu 7(1) ta’ dan ir-Regolament tas-snin finanzjarji preċedenti, tkun xi tkun ir-raġuni, għandha ssir bi ftehim bejn il-Kummissjoni u l-Istat Membru kkonċernat.

Jekk l-Istat Membru kkonċernat u l-Kummissjoni ma jaqblux dwar korrezzjoni, il-Kummissjoni għandha tinforma lil dak l-Istat Membru dwar il-korrezzjoni meħtieġa b’ittra. Dik l-ittra għandha tikkostitwixxi “miżuri” kif imsemmija fil-punt (c) tal-Artikolu 12(2) tar-Regolament (UE, Euratom) Nru 609/2014.

1a. L-Istat Membru kkonċernat jista’ jitlob lill-Kummissjoni biex tirrieżamina l-korrezzjoni kkomunikata fl-ittra msemmija fit-tieni subparagrafu tal-paragrafu 1 ta’ dan l-Artikolu fi żmien xahrejn mill-jum meta tkun waslet dik l-ittra. Ir-rieżami għandu jiġi konkluz b’deċizzjoni li għandha tiġi adottata mill-Kummissjoni sa mhux aktar tard minn tliet xhur mill-jum li tkun waslet it-talba tal-Istat Membru.

F’każ li d-deċizzjoni tal-Kummissjoni tirrevedi l-ammonti għal kollox jew parzjalment b’mod korrispondenti għall-korrezzjoni kkomunikata fl-ittra msemmija fit-tieni subparagrafu tal-paragrafu 1 ta’ dan l-Artikolu, l-Istat Membru għandu jqiegħed għad-dispożizzjoni l-ammont korrispondenti. La t-talba tal-Istat Membru għal rieżami tal-korrezzjoni u lanqas rikors għal annullament kontra d-deċizzjoni tal-Kummissjoni m’għandhom jaffettwaw l-obbligu tal-Istat Membru li jqiegħed għad-dispożizzjoni l-ammont korrispondenti għall-korrezzjoni.

Il-korrezzjonijiet kollha għall-estratti msemmi fl-Artikolu 7(1) għandhom ikunu inkorporati f’estratti aggregati, li għandhom jemendaw l-estratti ta’ qabel għas-snin finanzjarji kkonċernati.

1b. Il-Kummissjoni tista' tadotta atti ta' implimentazzjoni li jispeċifikaw aktar il-proċedura għar-rieżami msemmija fil-paragrafu 1a. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 13(3).

2. L-ebda korrezzjoni oħra m'għandha ssir għall-estratti tal-kont imsemmija fl-Artikolu 7(1) wara l-31 ta' Lulju tar-raba' sena wara s-sena finanzjarja ikkonċernata, sakemm dawk il-korrezzjonijiet ma jikkonċernaw punti nnotifikati qabel jew mill-Kummissjoni inkella mill-Istat Membru kkonċernat.

(*) Ir-Regolament tal-Kunsill (UE, Euratom) 2021/768 tat-30 ta' April 2021 li jstabilixxi miżuri ta' implimentazzjoni għas-sistema ta' riżorsi proprji tal-Unjoni Ewropea u li jhassar ir-Regolament (UE, Euratom) Nru 608/2014 (ĠU L 165, p.1);

(10) qabel l-Artikolu 10, il-kliem "Titolu V Dispożizzjonijiet li għandhom x'jaqsmu mal-kontroll" jiġi jthassru;

(11) L-Artikoli 10 sa 13 huma sostitwiti b'dan li ġej:

"Artikolu 10

1. Sat-30 ta' April kull sena, kull Stat Membru għandu jinforma lill-Kummissjoni bi kwalunkwe soluzzjoni jew modifika relatata li jipproponi li jiġu adottati sabiex jiġu determinati l-ammonti msemmija fil-punti (a) u (b) tal-Artikolu 3(2). Is-soluzzjoni proposta għandha tindika, fejn applikabbli, in-natura tad-data li l-Istat Membru jqis xieraq, u għandu jinkludi stima tal-valur tal-bażi għar-riżorsa proprja bbażata fuq il-VAT għal kull punt.

Sal-31 ta' Mejju tal-istess sena, il-Kummissjoni għandha tibghat lill-Istati Membri l-oħra l-informazzjoni msemmija fl-ewwel subparagrafu ta' dan il-paragrafu li hi tkun irċeviet minn Stat Membru.

2. Il-Kummissjoni tista' tadotta atti ta' implimentazzjoni rigward is-soluzzjonijiet u l-modifiki relatati proposti mill-Istati Membri f'konformità mal-paragrafu 1 ta' dan l-Artikolu. Dawk l-atti ta' implimentazzjoni għandhom jiġu adottati f'konformità mal-proċedura konsultattiva msemmija fl-Artikolu 13(2), fi żmien 60 jum wara li l-kumitat imsemmi fl-Artikolu 13(1) ikun ta l-opinjoni tiegħu."

"Artikolu 11

1. Wara l-ispezzjonijiet imsemmija fl-Artikolu 2(4) tar-Regolament (UE, Euratom) 2021/768, l-estratt imsemmi fl-Artikolu 7(1) ta' dan ir-Regolament għandu jkun ikkorregut kif speċifikat fl-Artikolu 9 ta' dan ir-Regolament.

2. Fir-rigward tar-rata medja ponderata pluriennali definittiva msemmija fl-Artikolu 4(2), il-Kummissjoni għandha tivvaluta l-korrezzjonijiet imsemmija fl-Artikolu 9 ippreżentati mill-Istati Membri sabiex tiġi solvuta kwalunkwe notifika dwar punti pendenti fir-rigward tar-rata medja ponderata."

"Artikolu 12

1. Kull sena, kull Stat Membru għandu jipprovi lill-Kummissjoni informazzjoni dwar it-tibdil kollu rilevanti għall-proċessi u l-proċeduri amministrattivi li hu japplika għall-ġbir ta' VAT meta mqabbla mal-informazzjoni li jkun ippreżentata precedentement.

2. Il-Kummissjoni għandha tikkonsidra, flimkien mal-Istat Membru kkonċernat, jekk il-proċessi u l-proċeduri msemmija fil-paragrafu 1 jistgħux ikunu mtejba.

3. Kull hames snin, il-Kummissjoni għandha tipproduċi rapport dwar il-miżuri meħuda u l-progress li jkun sar mill-Istati Membri b'rabta mal-ġbir ta' VAT u dwar kwalunkwe titjib.

Il-Kummissjoni għandha tippreżenta dak ir-rapport lill-Parlament Ewropew u lill-Kunsill għall-ewwel darba sal-31 ta' Diċembru 2025."

“Artikolu 13

1. Il-Kummissjoni għandha tkun assistita mill-Kumitat Konsultattiv dwar ir-Riżorsi Proprji (ACOR/VAT) stabbilit bl-Artikolu 7(1) tar-Regolament (UE, Euratom) 2021/768. Dak il-kumitat għandu jkun kumitat fis-sens tar-Regolament (UE) Nru 182/2011 tal-Parlament Ewropew u tal-Kunsill (*).
2. Fejn issir referenza għal dan il-paragrafu, għandu japplika l-Artikolu 4 tar-Regolament (UE) Nru 182/2011.
3. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

(*) Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).”;

(12) wara l-Artikolu 13, jiddaħhal l-artikolu li ġej:

“Artikolu 13a

1. Il-Kummissjoni għandha tipproduċi rapport dwar il-funzjonament tas-sistema tar-riżorsi proprji bbażati fuq il-VAT sa mhux aktar tard mill-1 ta' Jannar 2025. Ir-rapport għandu jiddikjara:
 - (a) l-għadd ta' Stati Membri li għadhom japplikaw rata medja ponderata soġġetta għal kwalunkwe notifika dwar punti pendenti;
 - (b) kwalunkwe tibdil fir-rati nazzjonali tal-VAT.
2. Ir-rapport imsemmi fil-paragrafu 1 għandu jinkludi valutazzjoni dwar jekk is-sistema tar-riżorsi proprji bbażati fuq il-VAT, b'mod partikolari r-rata medja ponderata pluriennali, hijiex effettiva u adegwata. Jekk xieraq, ir-rapport għandu jkun akkumpanjat minn proposta għal modifika ta' dan ir-Regolament bil-ħsieb li tiġi kkalkulata r-rata medja ponderata pluriennali abbażi ta' data aktar reċenti.”;

(13) qabel l-Artikolu 14, il-kliem “Titolu VI Dispożizzjonijiet finali” jithassru;

Artikolu 2

Dan ir-Regolament għandu jidhul fis-seħh fil-jum tad-dhul fis-seħh tad-Deciżjoni (EU, Euratom) 2020/2053.

Għandu japplika mill-1 ta' Jannar 2021.

Madankollu, l-Artikolu 1 m'għandux japplika għall-produzzjoni jew il-korrezzjoni ta' estratti tal-baži għar-riżorsa proprja bbażata fuq il-VAT għas-snin finanzjarji qabel l-2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-30 ta' April 2021.

Għall-Kunsill
Il-President
A. P. ZACARIAS

REGOLAMENT TAL-KUNSILL (UE, Euratom) 2021/770

tat-30 ta' April 2021

dwar il-kalkolu tar-riżorsa proprja bbażata fuq l-iskart tal-plastik mill-imballaġġ li mhux qed jiġi riċiklat, dwar il-metodi u l-proċedura li jintużaw biex titqiegħed għad-dispożizzjoni dik ir-riżorsa proprja, fuq il-miżuri li jissodisfaw il-htigijiet fi flus kontanti, u fuq ċerti aspetti tar-riżorsa proprja bbażata fuq id-dhul nazzjonali gross

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 322(2) tiegħu,

Wara li kkunsidra t-Trattat li jstabbilixxi l-Komunità Ewropea tal-Energija Atomika, u b'mod partikolari l-Artikolu 106a tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-opinjoni tal-Parlament Ewropew ⁽¹⁾,

Wara li kkunsidra l-opinjoni tal-Qorti Ewropea tal-Awdituri ⁽²⁾,

Billi:

- (1) L-Unjoni jrid ikollha disponibbli r-riżorsa proprja bbażata fuq l-iskart tal-plastik mill-imballaġġ li mhux qed jiġi riċiklat imsemmija fil-punt (c) tal-Artikolu 2(1) tad-Deċiżjoni tal-Kunsill (UE, Euratom) 2020/2053 ⁽³⁾ (ir-riżorsa proprja bbażata fuq l-iskart tal-plastik mill-imballaġġ mhux riċiklat) fl-ahjar kondizzjonijiet possibbli u, għaldaqstant, jenhtieg li jiġu stabbiliti regoli biex l-Istati Membri jipprovdu dik ir-riżorsa proprja lill-Kummissjoni.
- (2) Ir-Regolament tal-Kunsill (UE, Euratom) Nru 609/2014 ⁽⁴⁾ jistabbilixxi regoli dwar it-tqegħid għad-dispożizzjoni tal-Kummissjoni tar-riżorsi proprji tal-Unjoni msemmija fil-punti (a), (b) u (d) tal-Artikolu 2(1) tad-Deċiżjoni (UE, Euratom) 2020/2053, u dwar l-arrangamenti amministrattivi li huma komuni għal riżorsi proprji oħra u li jistgħu jiġu applikati, fejn xieraq, *mutatis mutandis* fin-nuqqas ta' regolament uniku wiehed li jirregola t-tqegħid għad-dispożizzjoni tar-riżorsi proprji kollha tal-Unjoni.
- (3) Jenhtieg li l-Istati Membri jqiegħdu għad-dispożizzjoni tal-Kummissjoni d-dokumenti u l-informazzjoni meħtieġa biex il-Kummissjoni tkun tista' teżercita s-setgħa mogħtija lilha fir-rigward tar-riżorsi proprji tal-Unjoni. B'mod partikolari, jenhtieg li l-Istati Membri jibgħatu lill-Kummissjoni dikjarazzjonijiet perjodiċi relatati mar-riżorsa proprja bbażata fuq l-iskart tal-plastik mill-imballaġġ mhux riċiklat.
- (4) Jenhtieg li l-Istati Membri jkunu jistgħu, fi kwalunkwe hin, jipprovdu lill-Kummissjoni d-dokumenti li jissostanzjaw l-ammont tar-riżorsa proprja bbażata fuq l-iskart tal-plastik mill-imballaġġ mhux riċiklat li jkun gie kkalkulat.
- (5) Id-determinazzjoni tar-rata uniformi ta' għbir applikabbli tar-riżorsa proprja bbażata fuq id-dhul nazzjonali gross (DNG) imsemmija fil-punt (d) tal-Artikolu 2 tad-Deċiżjoni (UE, Euratom) 2020/2053 ("ir-riżorsa proprja bbażata fuq id-DNG") jenhtieg li titwettaq wara li jkunu ġew miżjuda d-dhul mir-riżorsi proprji l-oħra kollha msemmija fil-punti (a), (b) u (c) tal-Artikolu 2(1) ta' dik id-Deċiżjoni, u d-dhul mill-kontribuzzjonijiet finanzjarji għall-programmi ta' riċerka supplementari u ta' żvilupp teknoloġiku u dhul ieħor.

⁽¹⁾ Opinjoni tal-25 ta' Marzu 2021 (għadha mhijiex ippubblikata fil-Ġurnal Uffiċjali).

⁽²⁾ Opinjoni tad-9 ta' Ottubru 2018 (ĠU C 431, 29.11.2018, p. 1).

⁽³⁾ Id-Deċiżjoni tal-Kunsill (UE, Euratom) 2020/2053 tal-14 ta' Diċembru 2020 dwar is-sistema ta' riżorsi proprji tal-Unjoni Ewropea u li tħassar id-Deċiżjoni 2014/335/UE, Euratom (ĠU L 424, 15.12.2020, p. 1).

⁽⁴⁾ Ir-Regolament tal-Kunsill (UE, Euratom) Nru 609/2014 tas-26 ta' Mejju 2014 dwar il-metodi u l-proċedura li jintużaw biex jitqiegħdu għad-dispożizzjoni r-riżorsi proprji tradizzjonali, dawk ibbażati fuq il-VAT u dawk ibbażati fuq l-ING u dwar il-miżuri li jissodisfaw il-htigijiet fi flus kontanti (ĠU L 168, 7.6.2014, p. 39).

- (6) It-tnaqqis gross fil-kontribuzzjonijiet annwali bbażati fuq id-DNG mogħti lid-Danimarka, il-Ġermanja, l-Awstrija, in-Netherlands u l-Iżvezja skont l-Artikolu 2(4) tad-Deċiżjoni (UE, Euratom) 2020/2053 jenħtieġ li jittiehed kont tiegħu għall-entrata fil-kontijiet tar-rizorsa proprja bbażata fuq id-DNG skont it-tielet subparagrafu tal-Artikolu 6(3) tar-Regolament (UE, Euratom) Nru 609/2014 u għat-tqegħid għad-dispożizzjoni ta' dik ir-rizorsa proprja skont l-Artikolu 10a ta' dak ir-Regolament.
- (7) Sabiex jiġi żgurat li l-baġit tal-Unjoni jiġi ffinanzjat fiċ-ċirkostanzi kollha, jenħtieġ li tiġi stipulata proċedura biex l-Istati Membri jqiegħdu għad-dispożizzjoni tal-Unjoni, fil-forma ta' porzjonijiet ta' wiehed minn tnax ta' kull xahar, ir-rizorsa proprja fuq l-iskart tal-plastik mill-imballaġġ mhux riċiklat mdahhla fil-baġit u sussegwentement biex jaġġustaw l-ammonti li jkun qiegħdu għad-dispożizzjoni.
- (8) Il-metodoloġija għall-kalkolu tar-rizorsa proprja bbażata fuq l-iskart tal-plastik mill-imballaġġ mhux riċiklat jenħtieġ li tiġi stabbilita b'mod ċar, filwaqt li titqies ir-rata uniformi ta' għir applikabbli skont il-punt (c) tal-Artikolu 2(1) tad-Deċiżjoni (UE, Euratom) 2020/2053.
- (9) Ir-rizorsa proprja bbażata fuq l-iskart tal-plastik mill-imballaġġ mhux riċiklat jenħtieġ li titqiegħed għad-dispożizzjoni fil-forma ta' entrata tal-ammonti dovuti fil-kont li jkun infetaħ skont ir-Regolament (UE, Euratom) Nru 609/2014 għal dak il-għan f'isem il-Kummissjoni mat-teżor jew mal-korp mahtur minn kull Stat Membru.
- (10) Għal raġunijiet ta' simplifikazzjoni, il-proċedura għall-aġġustament tar-rizorsa proprja bbażata fuq l-iskart tal-plastik mill-imballaġġ mhux riċiklat jenħtieġ li tiġi allinjata mad-dispożizzjonijiet ta' aġġustament għar-rizorsi proprji eżistenti. Jenħtieġ li l-ammont globali ta' kwalunkwe aġġustament jiġi immedjatament imqassam mill-ġdid fost l-Istati Membri.
- (11) Il-Kummissjoni jenħtieġ li jkollha rizorsi ta' flus kontanti suffiċjenti biex tkun f'konformità mar-rekwiżiti regolatorji għal hlasijiet ikkonċentrati fl-ewwel xhur tas-sena, sa fejn ikun iġġustifikat mir-rekwiżiti ta' flus kontanti.
- (12) Sabiex jinkisbu l-oġġettivi tal-Unjoni, il-proċedura għall-kalkolu tal-interessi jenħtieġ li tiżgura b'mod partikolari li r-rizorsa proprja bbażata fuq l-iskart tal-plastik mill-imballaġġ mhux riċiklat titqiegħed għad-dispożizzjoni b'mod sħiħ u f'waqtha. Jenħtieġ li l-Istati Membri jhallu l-interessi f'każ ta' dewmien fl-entrata ta' dik ir-rizorsa proprja fil-kontijiet. F'konformità mal-prinċipju ta' ġestjoni finanzjarja tajba, jenħtieġ li tingħata attenzjoni sabiex jiġi żgurat li l-ispiza tal-irkupru tal-interessi dovuti fuq ir-rizorsa proprja bbażata fuq l-iskart tal-plastik mill-imballaġġ mhux riċiklat li tkun tqiegħdet għad-dispożizzjoni tard ma taqbiżx l-ammont tal-interessi pagabbli.
- (13) Jenħtieġ li tiġi stabbilita proċedura ta' riezami affidabbli u rapida sabiex jiġi solvut it-tilwim possibbli li jista' jirriżulta bejn Stat Membru u l-Kummissjoni li jikkonċerna l-ammont ta' kwalunkwe aġġustament tad-dikjarazzjonijiet relatati mar-rizorsa proprja bbażata fuq l-iskart tal-plastik mill-imballaġġ mhux riċiklat jew li jikkonċerna jekk l-allegat nuqqas ta' provvediment ta' data jstax jiġi attribwit lil Stat Membru, sabiex b'hekk jiġu evitati proċedimenti ta' ksor quddiem il-Qorti tal-Ġustizzja tal-Unjoni Ewropea li jiehdu l-hin u bi spiza għolja.
- (14) Sabiex tiġi ffaċilitata l-applikazzjoni tajba tar-regoli finanzjarji relatati mar-rizorsa proprja bbażata fuq l-iskart tal-plastik mill-imballaġġ mhux riċiklat, huwa meħtieġ li jiġu inkluzi dispożizzjonijiet li jiżguraw kooperazzjoni mill-qrib bejn l-Istati Membri u l-Kummissjoni.
- (15) Sabiex jiġu żgurati kondizzjonijiet uniformi għall-implimentazzjoni ta' dan ir-Regolament, jenħtieġ li jingħataw setgħat ta' implimentazzjoni lill-Kummissjoni fir-rigward tal-istabbiliment ta' formoli għad-dikjarazzjonijiet relatati mar-rizorsa proprja bbażata fuq l-iskart tal-plastik mill-imballaġġ mhux riċiklat u fir-rigward tal-ispeċifikazzjoni ulterjuri tal-proċedura għar-riezami biex jiġi solvut it-tilwim possibbli bejn Stat Membru u l-Kummissjoni. Jenħtieġ li daww is-setgħat jiġu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill⁽⁵⁾.

⁽⁵⁾ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jstabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (GU L 55, 28.2.2011, p. 13).

- (16) Jenhtieg li l-proċedura konsultattiva tintuża għall-adozzjoni ta' atti ta' implimentazzjoni sabiex jiġu stabbiliti formoli għad-dikjarazzjonijiet relatati mar-riżorsa proprja bbażata fuq l-iskart tal-plastik mill-imballaġġ mhux riċiklat minhabba n-natura teknika ta' dawk l-atti.
- (17) Sabiex tiġi ffaċilitata l-introduzzjoni tar-riżorsa proprja bbażata fuq l-iskart tal-plastik mill-imballaġġ mhux riċiklat, jenhtieg li l-Istati Membri jipprovdi previzjonijiet sal-ahhar jum tat-tieni xahar wara d-dhul fis-sehh ta' dan ir-Regolament. Jenhtieg li dawk il-previzjonijiet ikunu bbażati fuq l-ahjar stima tal-piż tal-iskart tal-plastik mill-imballaġġ li mhux qed jiġi riċiklat, ikkalkulat f'konformità mal-metodologija riveduta stipulata fid-Direttiva 94/62/KE tal-Parlament Ewropew u tal-Kunsill ⁽⁶⁾ kif emendata bid-Direttiva (UE) 2018/852 tal-Parlament Ewropew u tal-Kunsill ⁽⁷⁾ u d-Deciżjoni tal-Kummissjoni 2005/270/KE ⁽⁸⁾ kif emendata bid-Deciżjoni ta' Implimentazzjoni tal-Kummissjoni (UE) 2019/665 ⁽⁹⁾ (il-“metodologija riveduta”). Sabiex tiġi ffaċilitata t-tranzizzjoni għall-metodologija riveduta, jenhtieg li jkun possibbli li l-Istati Membri jipprovdu previzjonijiet fis-snin 2021 u 2022 abbażi tal-metodologija preċedenti.
- (18) Għal raġunijiet ta' konsistenza, jenhtieg li dan ir-Regolament jidhol fis-sehh fl-istess jum bħad-Deciżjoni (UE, Euratom) 2020/2053 u jenhtieg li japplika mill-istess data ta' applikazzjoni bħal dik id-Deciżjoni, jiġifieri, mill-1 ta' Jannar 2021,

ADOTTA DAN IR-REGOLAMENT:

KAPITOLU I

DISPOŻIZZJONIJIET ĠENERALI

Artikolu 1

Suġġett

Dan ir-Regolament jistabbilixxi r-regoli dwar il-kalkolu tar-riżorsa proprja bbażata fuq l-iskart tal-plastik mill-imballaġġ li mhux qed jiġi riċiklat imsemmija fil-punt (c) tal-Artikolu 2(1) tad-Deciżjoni (UE, Euratom) 2020/2053 (ir-“riżorsa proprja bbażata fuq l-iskart tal-plastik mill-imballaġġ mhux riċiklat”), dwar it-tqeghid ta' dik ir-riżorsa għad-dispożizzjoni tal-Kummissjoni, dwar il-miżuri sabiex jiġu ssodisfati r-rekwiziti ta' flus kontanti, u dwar effetti speċifiċi fuq il-kalkolu tar-rata uniformi ta' għbir applikabbli tar-riżorsa proprja bbażata fuq id-dhul nazzjonali gross (DNG) imsemmija fil-punt (d) tal-Artikolu 2(1) ta' dik id-Deciżjoni (ir-“riżorsa proprja bbażata fuq id-DNG”).

⁽⁶⁾ Id-Direttiva tal-Parlament Ewropew u tal-Kunsill 94/62/KE tal-20 ta' Diċembru 1994 dwar l-imballaġġ u l-iskart mill-imballaġġ (ĠU L 365, 31.12.1994, p. 10).

⁽⁷⁾ Id-Direttiva (UE) 2018/852 tal-Parlament Ewropew u tal-Kunsill tat-30 ta' Mejju 2018 li temenda d-Direttiva 94/62/KE dwar l-imballaġġ u l-iskart mill-imballaġġ (ĠU L 150, 14.6.2018, p. 141).

⁽⁸⁾ Id-Deciżjoni tal-Kummissjoni 2005/270/KE tat-22 ta' Marzu 2005 li tistabbilixxi l-formati relatati mas-sistema tad-baži tad-dejta skont id-Direttiva tal-Parlament Ewropew u tal-Kunsill 94/62/KE dwar l-imballaġġ u l-iskart mill-imballaġġ (ĠU L 86, 5.4.2005, p. 6).

⁽⁹⁾ Id-Deciżjoni ta' Implimentazzjoni tal-Kummissjoni (UE) 2019/665 tas-17 ta' April 2019 li temenda d-Deciżjoni 2005/270/KE li tistabbilixxi l-formati relatati mas-sistema tal-bażijiet tad-data skont id-Direttiva tal-Parlament Ewropew u tal-Kunsill 94/62/KE dwar l-imballaġġ u l-iskart mill-imballaġġ (ĠU L 112, 26.4.2019, p. 26).

*Artikolu 2***Konservazzjoni tad-dokumenti ta' sostenn**

1. Id-dokumenti ta' sostenn relatati mar-rizorsa proprja bbażata fuq l-iskart tal-plastik mill-imballaġg mhux riċiklat għandhom jinżammu mill-Istati Membri sal-31 ta' Lulju tal-hames sena wara s-sena finanzjarja inkwistjoni.
2. Jekk il-verifika skont l-Artikolu 2(5) tar-Regolament tal-Kunsill (UE, Euratom) 2021/768⁽¹⁰⁾ tad-dokumenti ta' sostenn imsemmija fil-paragrafu 1 ta' dan l-Artikolu turi li tinhtieg korrezzjoni jew aġġustament, dawk id-dokumenti għandhom jinżammu għal perijodu suffiċjenti wara l-limitu ta' żmien previst fil-paragrafu 1 ta' dan l-Artikolu sabiex il-korrezzjoni jew l-aġġustament ikunu jistgħu jsiru jew jigu mmonitorjati.
3. Fejn tilwima bejn Stat Membru u l-Kummissjoni li tikkonċerna l-obbligu ta' tqeghid għad-dispożizzjoni ta' certu ammont tar-rizorsa proprja bbażata fuq l-iskart tal-plastik mill-imballaġg mhux riċiklat jew dwar allegazzjonijiet li jinvolvu spezzjonijiet jew in-nuqqas ta' provvediment tad-data tiġi rizolta bi ftehim reċiproku, permezz ta' deċizzjoni tal-Kummissjoni jew permezz ta' deċizzjoni tal-Qorti tal-Gustizzja tal-Unjoni Ewropea, l-Istat Membru għandu jibgħat id-dokumenti ta' sostenn meħtieġa għas-segwitu finanzjarju lill-Kummissjoni fi żmien xahrejn wara dik ir-rizoluzzjoni.

*Artikolu 3***Kooperazzjoni amministrattiva**

1. Kull Stat Membru għandu jinforma lill-Kummissjoni b'dan li ġej:
 - (a) l-ismijiet tad-dipartimenti jew tal-aġenziji responsabbli għall-kalkolu jew l-istabbiliment, il-ġbir, it-tqeghid għad-dispożizzjoni u l-kontroll tar-rizorsa proprja bbażata fuq l-iskart tal-plastik mill-imballaġg, u d-dispożizzjonijiet bażiċi relatati mar-rwol u l-operat ta' dawk id-dipartimenti u l-aġenziji;
 - (b) id-dispożizzjonijiet generali stipulati fil-liġi, ir-regolament jew l-azzjoni amministrattiva u dawk relatati mal-proċeduri ta' kontabbiltà li jikkoncernaw il-kalkolu, l-istabbiliment, it-tqeghid għad-dispożizzjoni u l-kontroll mill-Kummissjoni tar-rizorsa proprja bbażata fuq l-iskart tal-plastik mill-imballaġg mhux riċiklat;
 - (c) it-titolu preċiż tar-rekords amministrattivi u tal-kontabbiltà kollha li fihom tiddaħhal ir-rizorsa proprja bbażata fuq l-iskart tal-plastik mill-imballaġg mhux riċiklat, b'mod partikolari dawk użati għat-tfassil tal-kontijiet previsti fl-Artikolu 5.

Il-Kummissjoni għandha tiġi infurmata immedjatament bi kwalunkwe bidla fl-ismijiet imsemmija fil-punt (a) tal-ewwel subparagrafu jew id-dispożizzjonijiet imsemmija fil-punt (b) tal-ewwel subparagrafu.

2. Il-Kummissjoni għandha, fuq talba ta' Stat Membru, tibgħat lill-Istati Membri kollha l-informazzjoni msemmija fil-paragrafu 1.

*Artikolu 4***Effetti speċifiċi fuq ir-rizorsa proprja bbażata fuq id-DNG**

1. Għall-finijiet tal-istabbiliment tar-rata uniformi kif imsemmija fl-Artikolu 5 tar-Regolament (UE, Euratom) Nru 609/2014, id-dhul imsemmi fil-punt (c) tal-Artikolu 2(1) tad-Deciżjoni (UE, Euratom) 2020/2053 għandu jidded mad-dhul imsemmi fil-punti (a) u (b) tal-Artikolu 2(1) ta' dik id-Deciżjoni sabiex tiġi kkalkulata l-parti tal-baġit li għandha tiġi koperta mir-rizorsa proprja bbażata fuq id-DNG.
2. It-tielet subparagrafu tal-Artikolu 6(3) u l-Artikolu 10a tar-Regolament (UE, Euratom) Nru 609/2014 għandhom japplikaw għat-tnaqqis gross fil-kontribuzzjonijiet annwali bbażati fuq id-DNG mogħti lid-Danimarka, il-Ġermanja, l-Awstrija, in-Netherlands u l-Iżvezja skont l-Artikolu 2(4) tad-Deciżjoni (UE, Euratom) 2020/2053^{*}.

⁽¹⁰⁾ Ir-Regolament tal-Kunsill (UE, Euratom) 2021/768 tat-30 ta' April 2021 li jstabbilixxi miżuri ta' implimentazzjoni għas-sistema ta' rizorsi proprji tal-Unjoni Ewropea u li tħassar ir-Regolament (UE, Euratom) Nru 608/2014 (ara l-paġna 1 ta' dan il-Ġurnal Uffiċjali).

KAPITOLU II

KONTIJJET GĦAR-RIŻORSA PROPRJA BBAŻATA FUQ L-ISKART TAL-PLASTIK MILL-IMBALLAĠĠ MHUX RIĊIKLAT*Artikolu 5***Entrata fil-kontijiet u rappurtar**

1. Il-kontijiet għar-riżorsa proprja bbażata fuq l-iskart tal-plastik mill-imballaġġ mhux riċiklat għandhom jinżammu mit-teżor ta' kull Stat Membru jew minn entità pubblika li teżerċita funzjonijiet simili ("teżor"), jew mill-bank ċentrali nazżjonali ta' kull Stat Membru.
2. Għall-finijiet ta' kontabbiltà tar-riżorsi proprji, ix-xahar għandu jintemm mhux qabel is-1 p.m. tal-aħħar jum tax-xogħol tax-xahar li matulu jkun sar il-kalkolu jew l-istabiliment.
3. Il-porzjonijiet ta' wieħed minn tnax tar-riżorsa proprja bbażata fuq l-iskart tal-plastik mill-imballaġġ mhux riċiklat għandhom jiddaħhlu fil-kontijiet fl-ewwel jum tax-xogħol ta' kull xahar.

Ir-riżultat tal-kalkolu msemmi fl-Artikolu 9 għandu jiġi rreġistrat kull sena.

4. Sal-15 ta' April ta' kull sena, kull Stat Membru għandu jibgħat lill-Kummissjoni previzjonijiet tal-piż tal-iskart tal-plastik mill-imballaġġ li ma jkunx ser jiġi riċiklat għas-sena attwali u dik segwenti.
5. Sal-31 ta' Lulju ta' kull sena, kull Stat Membru għandu jibgħat lill-Kummissjoni dikjarazzjoni annwali għas-sena, sentejn qabel is-sena attwali ("n-2"), filwaqt li jipprovdni data statistika dwar il-piż tal-iskart tal-plastik mill-imballaġġ iġġenerat fl-Istat Membru u dwar il-piż ta' dak l-iskart tal-plastik mill-imballaġġ li jkun ġie riċiklat, bil-piżijiet li jinghataw f'kilogrammi, u dikjarazzjoni annwali għas-sena filwaqt li jipprovdni l-kalkolu tal-ammont tar-riżorsa proprja bbażata fuq l-iskart tal-plastik mill-imballaġġ mhux riċiklat f'konformità mal-Artikolu 6.
6. Il-Kummissjoni għandha tadotta atti ta' implimentazzjoni li jistabbilixxu formoli tad-dikjarazzjonijiet relatati mar-riżorsa proprja bbażata fuq l-iskart tal-plastik mill-imballaġġ mhux riċiklat imsemmija fil-paragrafu 5 ta' dan l-Artikolu. Dawk l-atti ta' implimentazzjoni għandhom jiġu adottati f'konformità mal-proċedura konsultattiva msemmija fl-Artikolu 14(2).

KAPITOLU III

KALKOLU TAR-RIŻORSA PROPRJA BBAŻATA FUQ L-ISKART TAL-PLASTIK MILL-IMBALLAĠĠ MHUX RIĊIKLAT*Artikolu 6***Kalkolu tar-riżorsa proprja bbażata fuq l-iskart tal-plastik mill-imballaġġ mhux riċiklat**

1. Ir-riżorsa proprja bbażata fuq l-iskart tal-plastik mill-imballaġġ mhux riċiklat għandha tiġi kkalkulata kif stabbilit fil-punt (c) tal-Artikolu 2(1) tad-Deċiżjoni (UE, Euratom) 2020/2053. Il-piż tal-iskart tal-plastik mill-imballaġġ li mhux qed jiġi riċiklat għandu jiġi kkalkulat f'konformità mal-Artikolu 6a tad-Direttiva 94/62/KE u l-metodoloġija stabbilita fid-Deċiżjoni 2005/270/KE, u b'mod partikolari fl-Artikolu 6c tagħha.
2. Għal kull Stat Membru, l-ammont tar-riżorsa proprja bbażata fuq l-iskart tal-plastik mill-imballaġġ għandu jiġi kkalkulat f'euro.
3. L-ammont tar-riżorsa proprja bbażata fuq l-iskart tal-plastik mill-imballaġġ mhux riċiklat f'sena partikolari għandu jiġi determinat abbażi tal-previzjoni msemmija fl-Artikolu 5(4).

KAPITOLU IV

TQEGHID GHAD-DISPOŻIZZJONI TAR-RIŻORSA PROPRJA BBAŻATA FUQ L-ISKART TAL-PLASTIK MILL-IMBALLAĠĠ

Artikolu 7

Teżor u arrangamenti tal-kontabbiltà

L-Artikolu 9 tar-Regolament (UE, Euratom) Nru 609/2014 għandu japplika *mutatis mutandis* għar-riżorsa proprja bbażata fuq l-iskart tal-plastik mill-imballaġġ mhux riciklat.

Artikolu 8

Tqeghid għad-dispożizzjoni tar-riżorsa proprja bbażata fuq l-iskart tal-plastik mill-imballaġġ mhux riciklat

1. L-ammonti kkalkulati f'konformità mal-Artikolu 6 għal kull sena kalendarja għandhom jiġu kkreditati fl-ewwel jum tax-xogħol ta' kull xahar. Dawk l-ammonti għandhom ikunu wiehed minn tnax tat-totali rilevanti fil-baġit, ikkonvertiti f'muniti nazzjonali bir-rati tal-kambju tal-aħħar jum tal-offerta tas-sena kalendarja ta' qabel il-perijodu bażi tal-kontijiet, kif ippubblikati f'*Il-Ġurnal Uffiċjali tal-Unjoni Ewropea*, serje C.
2. L-ammonti msemmija fil-paragrafu 1 ta' dan l-Artikolu għandhom jiddaħhlu fil-kont imsemmi fl-Artikolu 9(1) tar-Regolament (UE, Euratom) Nru 609/2014 fl-ewwel jum tax-xogħol tax-xahar.
3. Kwalunkwe bidla fir-rata ta' gbir uniformi tar-riżorsa proprja bbażata fuq l-iskart tal-plastik mill-imballaġġ mhux riciklat għandha tirrikjedi l-adozzjoni finali ta' baġit emendatorju u għandha twassal għal riaggustamenti tal-porzjonijiet ta' wiehed minn tnax li jkunu ġew imdaħhla fil-kont imsemmi fl-Artikolu 9(1) tar-Regolament (UE, Euratom) Nru 609/2014 mill-bidu tas-sena finanzjarja.

Dawk ir-riaggustamenti għandhom jitwettqu meta ssir l-ewwel entrata wara l-adozzjoni finali tal-baġit emendatorju jekk dan jiġi adottat qabel is-sittax tax-xahar. Inkella għandhom jitwettqu meta ssir it-tieni entrata wara l-adozzjoni finali. Permezz ta' deroga mill-Artikolu 10 tar-Regolament (UE, Euratom) 2018/1046 tal-Parlament Ewropew u tal-Kunsill ⁽¹⁾, dawk ir-riaggustamenti għandhom jiddaħhlu fil-kontijiet fir-rigward tas-sena finanzjarja tal-baġit emendatorju inkwistjoni.

4. Il-kalkolu tal-porzjonijiet ta' wiehed minn tnax għal Jannar ta' kull sena finanzjarja għandu jkun ibbażat fuq l-ammonti previsti fl-abbozz ta' baġit, imsemmi fl-Artikolu 314(2) tat-Trattat dwar il-Funzjonament tal-Unjoni Ewropea u kkonvertit f'muniti nazzjonali bir-rata tal-kambju tal-ewwel jum ta' offerta wara l-15 ta' Diċembru tas-sena kalendarja li jippreċedi l-perijodu bażi tal-kontijiet; l-aġġustament għandu jsir mal-entrata għax-xahar li jmiss.
5. Jekk il-baġit ma jkunx ġie adottat b'mod finali sa mhux aktar tard minn ġimagħtejn qabel l-entrata għal Jannar tas-sena finanzjarja li jmiss, l-Istati Membri għandhom jagħmlu entrata fl-ewwel jum tax-xogħol ta' kull xahar, inkluż Jannar, ta' porzjon ta' wiehed minn tnax tal-ammont tar-riżorsa proprja bbażata fuq l-iskart tal-plastik mill-imballaġġ mhux riciklat imdaħhla fl-aħħar baġit adottat b'mod finali; l-aġġustament għandu jsir fl-ewwel maturità wara l-adozzjoni finali tal-baġit jekk dan jiġi adottat qabel is-sittax tax-xahar. Inkella, l-aġġustament għandu jsir fit-tieni maturità wara l-adozzjoni finali tal-baġit.

⁽¹⁾ Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċizzjoni Nru 541/2014/UE u li jhassar ir-Regolament (UE, Euratom) Nru 966/2012 (ĠU L 193, 30.7.2018, p. 1).

*Artikolu 9***Aġġustamenti ghar-rizorsa proprja bbażata fuq l-iskart tal-plastik mill-imballaġġ mhux riċiklat tas-snin finanzjarji preċedenti**

1. Abbażi tad-dikjarazzjoni annwali li tipprovdi l-kalkolu tal-ammont tar-rizorsa proprja bbażata fuq l-iskart tal-plastik mill-imballaġġ mhux riċiklat imsemmija fl-Artikolu 5(5), kull Stat Membru għandu, fis-sena ta' wara dik li fiha tkun intbagħtet dik id-dikjarazzjoni, jiġi ddebitat jew ikkreditat b'ammont ikkalkulat bhala d-differenza bejn l-ammonti fil-previżjoni għal sena partikolari u l-ammonti reali fid-dikjarazzjoni għal dik l-istess sena.

2. Għal kull Stat Membru, il-Kummissjoni għandha tikkalkula d-differenza bejn l-ammonti li jirriżultaw mill-aġġustamenti msemmija fil-paragrafu 1 u r-riżultat tal-multiplikazzjoni tal-ammonti totali ta' aġġustamenti mal-perċentwal li d-DNG ta' dak l-Istat Membri jirrappreżenta tad-DNG tal-Istati Membri kollha, kif applikabbli fil-15 ta' Jannar tal-baġit fis-sehh għas-sena ta' wara dik li fiha tkun giet ipprovduta d-data għall-aġġustamenti (l-"ammont nett").

Għall-finijiet tal-kalkolu msemmi fl-ewwel subparagrafu, l-ammonti għandhom jiġu kkonvertiti mill-muniti nazzjonali għall-euro bir-rata tal-kambju tal-aħħar jum ta' offerta tas-sena kalendarju ta' qabel is-sena tal-entrata fil-kontijiet, kif ippubblikati f'*Il-Ġurnal Uffiċjali tal-Unjoni Ewropea*, serje C.

Il-Kummissjoni għandha tinforma lill-Istati Membri dwar l-ammonti li jirriżultaw mill-kalkolu msemmi fl-ewwel subparagrafu ta' dan il-paragrafu qabel l-1 ta' Frar tas-sena ta' wara dik li fiha tkun giet ipprovduta d-data għall-aġġustamenti. Kull Stat Membru għandu jagħmel entrata tal-ammont nett fil-kont imsemmi fl-Artikolu 9(1) tar-Regolament (UE, Euratom) Nru 609/2014 fl-ewwel jum tax-xogħol ta' Ġunju ta' dik l-istess sena.

3. Kwalunkwe aġġustament tad-dikjarazzjonijiet imsemmija fl-Artikolu 5(5) ta' dan ir-Regolament għas-snin finanzjarji ta' qabel li jirriżulta minn spezzjonijiet għandu jwassal għal aġġustament partikolari tal-entrati fil-kont imsemmi fl-Artikolu 9(1) tar-Regolament (UE, Euratom) Nru 609/2014. Il-Kummissjoni għandha tinforma lill-Istat Membru kkonċernat f'itra dwar l-aġġustament meħtieġ. L-ammont li jikkorrispondu għal dak l-aġġustament għandu jitqiegħed għad-dispożizzjoni fid-data speċifikata mill-Kummissjoni f'dik l-ittra.

4. L-Istat Membru kkonċernat jista' jitlob lill-Kummissjoni biex tirrevedi l-aġġustament ikkomunikat fl-ittra msemmija fil-paragrafu 3 fi żmien xahrejn mill-jum li fih tasal dik l-ittra. Ir-rieżami għandu jiġi konkluż b'deċizzjoni li għandha tiġi adottata mill-Kummissjoni mhux aktar tard minn tliet xhur mill-jum tal-wasla tat-talba tal-Istat Membru.

Fejn id-deċizzjoni tal-Kummissjoni tirrieżamina l-ammonti b'mod sħiħ jew parzjalment li jikkorrispondu għall-aġġustament ikkomunikat fl-ittra msemmija fil-paragrafu 3, l-Istat Membru għandu jagħmel disponibbli l-ammont korrispondenti. La t-talba tal-Istat Membru għal rieżami tal-aġġustament u lanqas azzjoni għal annullament kontra d-deċizzjoni tal-Kummissjoni ma għandhom jaffettwaw l-obbligu tal-Istat Membru li jagħmel disponibbli l-ammont korrispondenti għall-aġġustament.

5. Il-Kummissjoni tista' tadotta atti ta' implimentazzjoni li jispeċifikaw aktar il-proċedura għar-rieżami msemmi fil-paragrafu 4 ta' dan l-Artikolu. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 14(3).

6. Wara l-31 ta' Lulju tal-ħames sena wara sena finanzjarja partikolari, ma għandu jibqgħa jittiehed kont tal-bidliet, hlief tal-punti nnotifikati f'dak il-limitu ta' żmien, jew mill-Kummissjoni, inkella mill-Istat Membru.

7. L-operazzjonijiet imsemmija f'dan l-Artikolu jikkostitwixxu operazzjonijiet tad-dhul fir-rigward tas-sena finanzjarja li fiha dawn għandhom jiddaħhlu fil-kont imsemmi fl-Artikolu 9(1) tar-Regolament (UE, Euratom) Nru 609/2014.

*Artikolu 10***Riportar ta' wiehed minn kull tnax**

1. Għall-htigijiet speċifiċi ta' hlas tan-nefqa tal-Fond Agrikolu Ewropew ta' Garanzija skont ir-Regolament (UE) Nru 1307/2013 tal-Parlament Ewropew u tal-Kunsill ⁽¹²⁾, u skont il-pożizzjoni tal-likwidità tal-Unjoni, l-Istati Membri jistgħu jiġu mistiedna mill-Kummissjoni jirriportaw, sa mhux aktar minn xahrejn fl-ewwel tliet xhur tas-sena finanzjarja, l-entrata ta' porzjon ta' wiehed minn tnax, jew frazzjoni minnu, tal-ammonti fil-baġit għar-riżorsa proprja bbażata fuq l-iskart tal-plastik mill-imballaġġ mhux riċiklat.
2. Soġġett għal-paragrafu 3, għall-htigijiet speċifiċi ta' hlas tan-nefqa tal-Fondi Strutturali u ta' Investiment Ewropej skont ir-Regolament (UE) Nru 1303/2013 tal-Parlament Ewropew u tal-Kunsill ⁽¹³⁾, u skont il-pożizzjoni tal-likwidità tal-Unjoni, l-Istati Membri jistgħu jiġu mistiedna mill-Kummissjoni jirriportaw, fl-ewwel sitt xhur tas-sena finanzjarja, l-entrata ta' mhux aktar minn nofs addizzjonali ta' porzjon ta' wiehed minn tnax tal-ammonti fil-baġit għar-riżorsa proprja bbażata fuq l-iskart tal-plastik mill-imballaġġ mhux riċiklat.
3. L-ammont totali li l-Istati Membri jistgħu jiġu mistiedna jantiċipaw mill-Kummissjoni fl-istess xahar skont il-paragrafi 1 u 2 għandu, fi kwalunkwe każ, ma jaqbiżx ammont li jikkorrispondi għal żewġ porzjonijiet addizzjonali ta' wiehed minn tnax.
4. Wara l-ewwel sitt xhur, l-entrata ta' kull xahar mitluba ma għandhiex taqbeż wiehed minn tnax tar-riżorsa proprja bbażata fuq l-iskart tal-plastik mill-imballaġġ mhux riċiklat, filwaqt li tibqa' fil-limitu tal-ammonti li ddaħhlu fil-baġit għal dak il-ghan.
5. Il-Kummissjoni għandha tinnotifika l-Istati Membri b'dan minn qabel, mhux aktar tard minn ġimagħtejn qabel entrata mitluba skont il-paragrafi 1 u 2.
6. Il-Kummissjoni għandha tinforma l-Istati Membri ferm qabel, u mhux aktar tard minn sitt ġimgħat qabel entrata mitluba skont il-paragrafu 2, bl-intenzjoni tagħha li titlob tali entrata.
7. L-Artikolu 8(4), li jikkonċerna l-ammont li għandu jiddaħhal f'Jannar kull sena, u l-Artikolu 8(5), applikabbli jekk il-baġit ma jkunx gie adottat b'mod finali qabel il-bidu tas-sena finanzjarja, għandhom japplikaw għall-entrati minn qabel imsemmija fil-paragrafi 1 u 2.

*Artikolu 11***Interessi fuq l-ammonti li tqegħdu għad-dispożizzjoni tard**

1. Għar-riżorsa proprja bbażata fuq l-iskart tal-plastik mill-imballaġġ mhux riċiklat, l-interessi għandhom ikunu pagabbli biss b'rabta ma' dewmien fl-entrati tal-ammonti li ġejjin:
 - (a) l-ammonti msemmija fl-Artikolu 8;
 - (b) l-ammonti li jirriżultaw mill-kalkolu msemmi fl-Artikolu 9(1), fil-mument speċifikat fit-tielet subparagrafu tal-Artikolu 9(2);
 - (c) l-ammonti li jirriżultaw mill-aġġustamenti partikolari msemmija fl-Artikolu 9(3);
 - (d) ammonti li jirriżultaw min-nuqqas attribwibbli ta' Stat Membru li jipprovdi d-data kif mitlub minn dan ir-Regolament.

⁽¹²⁾ Ir-Regolament (UE) Nru 1307/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi regoli għal pagamenti diretti lill-bdiewa taht skemi ta' appoġġ fil-qafas tal-politika agrikola komuni u li jhassar ir-Regolament tal-Kunsill (KE) Nru 637/2008 u r-Regolament tal-Kunsill (KE) Nru 73/2009 (ĠU L 347, 20.12.2013, p. 608).

⁽¹³⁾ Ir-Regolament (UE) Nru 1303/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jistabbilixxi d-dispożizzjonijiet generali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jhassar ir-Regolament tal-Kunsill (KE) Nru 1083/2006 (ĠU L 347, 20.12.2013, p. 320).

Għall-finijiet tal-punt (d) tal-ewwel subparagrafu, l-interessi fuq l-aġġustamenti li jirriżultaw mill-korrezzjonijiet li jkunu saru minhabba n-nuqqas ta' Stat Membri li jipprovdi data għandhom jiġu kkalkulati mill-ewwel jum tax-xogħol ta' Ġunju tas-sena ta' wara dik li fiha jkun skada l-limitu ta' żmien stabbilit mill-Kummissjoni.

Stat Membru għandu jinheles mill-obbligu li jhallas l-imghax għan-nuqqas imsemmi fil-punt (d) tal-ewwel subparagrafu jekk dak in-nuqqas ikun ibbażat jew fuq raġunijiet ta' *force majeure* jew fuq raġunijiet oħra li ma jistgħux jiġu attribwiti lill-Istat Membru kkonċernat.

It-tilwim bejn Stat Membru u l-Kummissjoni dwar jekk in-nuqqas allegat imsemmi fil-punt (d) tal-ewwel subparagrafu ta' dan il-paragrafu jistax jiġi attribwit għall-Istat Membru għandu jiġi riżolt permezz tar-rieżami msemmi fl-Artikolu 9(4).

2. Fejn Stat Membru jibda r-rieżami msemmi fl-Artikolu 9(4), l-interessi għandhom jiġu kkalkulati mid-data speċifikata mill-Kummissjoni f'konformità mal-Artikolu 9(3).

3. Għandu jiġi rrinunzjat l-irkupru ta' ammonti ta' interessi li jkunu inqas minn EUR 500.

4. L-interessi għandhom jiġu imposti bir-rati u l-kondizzjonijiet previsti fl-Artikolu 12(4) u (5) tar-Regolament (UE, Euratom) Nru 609/2014.

5. Għall-hlas ta' interessi msemmi fil-paragrafu 1 ta' dan l-Artikolu, għandu japplika *mutatis mutandis* l-Artikolu 9(2) u (3) tar-Regolament (UE, Euratom) Nru 609/2014.

KAPITOLU V

ĠESTJONI TAR-RIŻORSI TA' FLUS KONTANTI

Artikolu 12

Rekwiziti dwar il-ġestjoni tar-riżorsi ta' flus kontanti u l-eżekuzzjoni ta' ordnijiet għall-pagamen

L-Artikoli 14 u 15 tar-Regolament (UE, Euratom) Nru 609/2014 għandhom japplikaw *mutatis mutandis* għar-riżorsa proprja bbażata fuq l-iskart tal-plastik mill-imballaġġ mhux riċiklat.

KAPITOLU VI

DISPOŻIZZJONIJIET FINALI

Artikolu 13

Grupp ta' esperti

Il-Kummissjoni għandha tistabbilixxi grupp formali ta' esperti magħmul minn rappreżentanti tal-Istati Membri kollha u ppresedut minn rappreżentant tal-Kummissjoni. Il-kompiti tal-grupp ta' esperti formali għandhom ikunu li jagħti pariri lill-Kummissjoni, u li jesprimi l-fehmiet tiegħu fir-rigward tal-komparabbiltà, l-affidabbiltà u l-eżawrjenza tal-istatistika dwar l-iskart mill-imballaġġ tal-plastik iġġenerat u rriċiklat, li jagħti pariri lill-Kummissjoni dwar it-thejjija ta' miżuri biex id-data ssir aktar komparabbli u aktar affidabbli u li johroġ opinjonijiet annwali dwar l-adeqwatezza tad-data dwar l-iskart mill-imballaġġ tal-plastik ipprezentata mill-Istati Membri għall-finijiet tar-riżorsa proprja bbażata fuq l-iskart tal-plastik mill-imballaġġ mhux riċiklat. Il-grupp formali ta' esperti għandu jiġu rreġistrat fir-reġistru ta' gruppi esperti tal-Kummissjoni, u t-trasparenza u tal-kompożizzjoni u l-hidma tiegħu għandha tkun żgurata.

*Artikolu 14***Proċedura ta' kumitat**

1. Il-Kummissjoni għandha tiġi assistita mill-kumitat stabbilit f'konformità mal-Artikolu 21(1) tad-Direttiva 94/62/KE. Dak il-kumitat għandu jkun kumitat fis-sens tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 4 tar-Regolament (UE) Nru 182/2011.
3. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

*Artikolu 15***Dispożizzjonijiet tranżizzjonali**

Sabiex jitwettaq il-kalkolu msemmi fl-Artikolu 6, kull Stat Membru għandu, sal-aħħar jum tat-tieni xahar wara d-dhul fis-seħh ta' dan ir-Regolament, jipprovdi lill-Kummissjoni bil-previżjonijiet tal-piż tal-iskart mill-imballaġġ tal-plastik li ma jiġix riċiklat mill-2021 'il quddiem u sas-sena ta' wara d-dhul fis-seħh ta' dan ir-Regolament. Fis-snin 2021 u 2022, l-Istati Membri jistgħu jipprovdu t-tbassir tagħhom tal-piż tal-iskart mill-imballaġġ tal-plastik li mhux riċiklat, ikkalkulat f'konformità mad-Direttiva 94/62/KE kif emendata bid-Direttiva (UE) 2015/720 tal-Parlament Ewropew u tal-Kunsill ⁽¹⁴⁾ u l-metodoloġija stabbilita fid-Deċiżjoni 2005/270/KE kif emendata bid-Deċiżjoni ta' Implimentazzjoni tal-Kummissjoni (UE) 2018/896 ⁽¹⁵⁾, u b'mod partikolari l-Artikolu 5 tagħha.

*Artikolu 16***Dhul fis-seħh**

Dan ir-Regolament għandu jidhul fis-seħh fid-data tad-dhul fis-seħh tad-Deċiżjoni (UE, Euratom) 2020/2053.

Għandu japplika mill-1 ta' Jannar 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-30 ta' April 2021.

Għall-Kunsill

Il-President

A. P. ZACARIAS

⁽¹⁴⁾ Id-Direttiva (UE) 2015/720 tal-Parlament Ewropew u tal-Kunsill tad-29 ta' April 2015 li temenda d-Direttiva 94/62/KE dwar it-tnaqqis tal-konsum tal-basktijiet tal-plastik ħfief (ĠU L 115, 6.5.2015, p. 11).

⁽¹⁵⁾ Id-Deċiżjoni ta' Implimentazzjoni tal-Kummissjoni (UE) 2018/896 tad-19 ta' Ġunju 2018 li tistabbilixxi l-metodoloġija għall-kalkolu tal-konsum annwali ta' basktijiet tal-plastik ħfief u li temenda d-Deċiżjoni 2005/270/KE (ĠU L 160, 25.6.2018, p. 6).

REGOLAMENT DELEGAT TAL-KUMMISSJONI (UE) 2021/771**tal-21 ta' Jannar 2021****li jissupplimenta r-Regolament (UE) 2018/848 tal-Parlament Ewropew u tal-Kunsill billi jistabbilixxi kriterji u kundizzjonijiet speċifiċi għall-verifiki tal-kontijiet dokumentarji fil-qafas tal-kontrolli uffiċjali fil-produzzjoni organika u l-kontrolli uffiċjali tal-gruppi ta' operaturi****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/848 tal-Parlament Ewropew u tal-Kunsill tat-30 ta' Mejju 2018 dwar il-produzzjoni organika u t-tikkettar ta' prodotti organiċi u li jhassar ir-Regolament tal-Kunsill (KE) Nru 834/2007 ⁽¹⁾, u b'mod partikolari l-Artikolu 38(8)(a)(i) u (ii) tiegħu,

Billi:

- (1) Sabiex tiġi żgurata l-integrità tal-produzzjoni organika, jehtieg jiġu stabbiliti kriterji u kundizzjonijiet speċifiċi għat-tweqqif tal-kontrolli uffiċjali magħmula biex tiġi żgurata t-traċċabilità fl-istadji kollha tal-produzzjoni, tal-preparazzjoni u tad-distribuzzjoni, u l-konformità mar-Regolament (UE) 2018/848, b'mod partikolari fir-rigward tal-ispezzjoni fiżika fuq il-post tal-operaturi jew tal-gruppi ta' operaturi organiċi kif imsemmi fl-Artikolu 38(3) ta' dak ir-Regolament. Sabiex tkun effettiva, dik l-ispezzjoni fiżika fuq il-post jenhtieg li minn tal-inqas tinkludi verifika tat-traċċabilità u verifika tal-bilanċ tal-massa permezz ta' verifiki tal-kontijiet dokumentarji. Il-verifika tat-traċċabilità hija maħsuba biex tikkonferma jekk il-prodotti riċevuti jew mibghuta mill-operatur jew mill-grupp ta' operaturi humiex organiċi jew fil-fażi ta' konverżjoni. L-għan tal-verifika tal-bilanċ tal-massa hu li jiġi ddeterminat il-bilanċ bejn l-input u l-produzzjoni tal-operatur jew tal-grupp ta' operaturi u b'mod partikolari, il-plawżibilità tal-volumi mneozjati ta' prodotti organiċi jew fil-fażi ta' konverżjoni. L-elementi li jehtieg jiġu koperti mill-verifika tat-traċċabilità u mill-verifika tal-bilanċ tal-massa jenhtieg li jiġu stabbiliti.
- (2) Għall-fini tal-kontrolli uffiċjali, il-kuncett tal-grupp ta' operaturi kif stabbilit fl-Artikolu 36(1) tar-Regolament (UE) 2018/848 jikkonsisti minn kategorija speċifika ta' operaturi li huma bdiewa jew operaturi li jipproduċu l-algi jew l-annimali tal-akkwakultura u li barra minn hekk jistgħu jkunu involuti fl-ipproċessar, fil-preparazzjoni u fit-tqegħid fis-suq tal-ikel jew tal-ghalf. Kull grupp ta' operaturi jehtieg jistabbilixxi sistema għall-kontrolli interni (ICS) li tinkludi sett dokumentat ta' attivitajiet ta' kontroll. L-awtorità kompetenti, jew meta xieraq, l-awtorità ta' kontroll jew il-korp ta' kontroll, jenhtieg li jkunu kwalifikati kif xieraq biex jivvalutaw l-ICS u jwettqu l-ispezzjonijiet mill-ġdid fuq kampjun ibbażat fuq ir-riskju tal-membri tal-grupp ta' operaturi sabiex tintlaħaq konkluzjoni dwar il-konformità generali tal-grupp. Għalhekk, jehtieg li jiġu stabbiliti r-rekwiżiti għall-kompetenza tal-awtorità kompetenti jew, meta xieraq, tal-awtorità ta' kontroll jew tal-korp ta' kontroll, biex tiġi vvalutata dik il-kompożizzjoni speċifika tal-operaturi fi grupp kif ukoll l-ICS, għal qafas armonizzat għall-valutazzjoni tal-ICS u għall-għażla tal-kampjun tal-membri għall-ispezzjonijiet mill-ġdid.
- (3) Fl-interess taċ-ċarezza u taċ-ċertezza tad-dritt, jenhtieg li dan ir-Regolament jibda japplika mid-data tal-applikazzjoni tar-Regolament (UE) 2018/848,

ADOTTAT DAN IR-REGOLAMENT:

*Artikolu 1***Verifiki ta' kontijiet dokumentarji**

1. L-ispezzjoni fiżika fuq il-post skont l-Artikolu 38(3) tar-Regolament (UE) 2018/848 għandha tinkludi verifika tat-traċċabilità u verifika tal-bilanċ tal-massa tal-operatur jew tal-grupp ta' operaturi mwettqa permezz ta' verifiki tal-kontijiet dokumentarji.

⁽¹⁾ ĠU L 150, 14.6.2018, p. 1.

2. L-awtorità kompetenti, meta xieraq, l-awtorità ta' kontroll jew il-korp ta' kontroll għandhom iwettqu l-verifika tat-traċċabilità u l-verifika tal-bilanċ tal-massa skont il-mudell standard dokumentat fir-rekord miktub imsemmi fl-Artikolu 38(6) tar-Regolament (UE) 2018/848.
3. Għall-fini tal-verifika tat-traċċabilità u l-verifika tal-bilanċ tal-massa, l-għażla tal-prodotti, tal-gruppi ta' prodotti u tal-perjodu taht verifika għandha ssir abbażi tar-riskju.
4. Il-verifika tat-traċċabilità għandha tkopri mill-inqas l-elementi li ġejjin, iġġustifikati minn dokumenti xierqa inkluż ir-rekords tal-istokk u dawk finanzjarji:
 - (a) l-isem u l-indirizz tal-fornitur u, meta dawn ikunu differenti, tas-sid jew tal-bejjieġh, jew l-esportatur tal-prodotti;
 - (b) l-isem u l-indirizz tad-destinatarju u, meta dawn ikunu differenti, tal-bejjieġh jew tal-importatur tal-prodotti;
 - (c) iċ-ċertifikat tal-fornitur f'konformità mal-Artikolu 35(6) tar-Regolament (UE) 2018/848;
 - (d) l-informazzjoni msemmija fl-ewwel paragrafu tal-punt 2.1 tal-Anness III tar-Regolament (UE) 2018/848;
 - (e) l-identifikazzjoni xierqa tal-lott.
5. Meta rilevanti, il-verifika tal-bilanċ tal-massa għandha tkopri mill-inqas l-elementi li ġejjin, iġġustifikati minn dokumenti xierqa inkluż ir-rekords tal-istokk u dawk finanzjarji:
 - (a) in-natura u l-kwantitajiet tal-prodotti kkonsenjati lill-unità u, meta rilevanti, tal-materjali mixtrija u l-użu tat-tali materjali u, meta rilevanti, il-kompożizzjoni tal-prodotti;
 - (b) in-natura u l-kwantitajiet tal-prodotti maħżuna fil-postijiet;
 - (c) in-natura u l-kwantitajiet tal-prodotti li jkunu hallew l-unità tal-operatur jew tal-grupp ta' operaturi lejn il-postijiet jew il-facilitajiet tal-ħżin tad-destinatarju;
 - (d) f'każ li l-operaturi li jixtru u jbigħu l-prodott(i) mingħajr ma jimmanipulaw il-prodott(i), in-natura u l-kwantitajiet tal-prodotti li nxtraw jew nbigħu, u l-fornituri, u meta dawn ikunu differenti, il-bejjieġha jew l-esportaturi u x-xerrejja, u meta dawn ikunu differenti, id-destinatarji;
 - (e) ir-rendiment tal-prodotti miksuba, miġbura jew maħsuda tul is-sena preċedenti;
 - (f) ir-rendiment reali tal-prodotti miksuba, miġbura jew maħsuda tul is-sena kurrenti;
 - (g) in-numru u/jew il-piż fil-każ ta' bhejjem ġestiti tul is-sena kurrenti u dik preċedenti;
 - (h) kull telf, zieda jew tnaqqis fil-kwantità tal-prodotti fi kwalunkwe stadju tal-produzzjoni, tal-preparazzjoni u tad-distribuzzjoni;
 - (i) il-prodotti organiċi jew fil-każi ta' konverzjoni li jinbiegħu fis-suq bħala mhux organiċi.

Artikolu 2

Kontrolli uffiċjali tal-gruppi ta' operaturi

1. Sabiex jiċċertifikaw u jivverifikaw il-konformità ta' grupp ta' operaturi, l-awtorità kompetenti u, meta xieraq, l-awtorità ta' kontroll jew il-korp ta' kontroll, għandhom jassenjaw spetturi kompetenti biex jivvalutaw is-sistemi għall-kontrolli interni (ICS).
2. Għall-fini tal-evalwazzjoni tal-istabbiliment, tal-funzjonament u taż-żamma tal-ICS ta' grupp ta' operaturi, l-awtorità kompetenti jew, meta xieraq, l-awtorità ta' kontroll jew il-korp ta' kontroll, għandhom mill-inqas jiddeterminaw li:
 - (a) il-proċeduri dokumentati tal-ICS li ddaħħlu fis-seħh jikkonformaw mar-rekwiziti stabbiliti fir-Regolament (UE) 2018/848;
 - (b) il-lista tal-membri tal-grupp ta' operaturi bl-informazzjoni meħtieġa għal kull membru hija aġġornata kontinwament u allinjata mal-ambitu taċ-ċertifikat;
 - (c) il-membri kollha tal-grupp ta' operaturi jikkonformaw mal-kriterji stabbiliti fl-Artikolu 36(1)(a), (b) u (e) tar-Regolament (UE) 2018/848 matul il-partecipazzjoni tagħhom fil-grupp ta' operaturi;

- (d) in-numru, it-taħriġ u l-kompetenzi tal-ispetturi tal-ICS huma proporzjonati u adegwati u l-ispetturi tal-ICS ma għandhomx kunflitti ta' interess;
- (e) l-ispezzjonijiet interni tal-membri kollha tal-grupp ta' operaturi u l-attivitajiet u l-unitajiet jew il-postijiet tal-produzzjoni tagħhom, inkluż iċ-ċentri tax-xiri u tal-ġbir, twettqu mill-inqas darba fis-sena u huma ddokumentati;
- (f) membri godda jew unitajiet ta' produzzjoni godda jew attivitajiet godda ta' membri eżistenti, inkluż iċ-ċentri tax-xiri u tal-ġbir godda, ġew aċċettati biss wara li ġew approvati mill-maniġer tal-ICS abbażi tar-rapport ta' spezzjoni interna skont il-proċeduri dokumentati tal-ICS li ddaħħlu fis-seħħ;
- (g) il-manिger tal-ICS jieħu l-miżuri xierqa f'każ ta' nonkonformità, inkluż is-segwitu tagħhom, skont il-proċeduri ddokumentati tal-ICS li tqieghdu fis-seħħ;
- (h) in-notifiki tal-manिger tal-ICS lill-awtorità kompetenti jew, meta xieraq, lill-awtorità ta' kontroll jew lill-korp ta' kontroll, huma xierqa u biżżejjed;
- (i) it-traċċabilità interna għall-prodotti u l-membri kollha tal-grupp ta' operaturi hija żgurata billi jiġu stmati l-kwantitajiet u billi ssir kontroverifika tar-rendimenti ta' kull membru tal-grupp ta' operaturi;
- (j) il-membri tal-grupp ta' operaturi jirċievu taħriġ adegwat dwar il-proċeduri tal-ICS u r-rekwiziti tar-Regolament (UE) 2018/848.

3. L-awtorità kompetenti jew, meta xieraq, l-awtorità ta' kontroll jew il-korp ta' kontroll, għandhom japplikaw valutazzjoni tar-riskju biex jagħżlu kampjun tal-membri tal-grupp ta' operaturi għall-ispezzjonijiet mill-ġdid f'konformità mal-Artikolu 38(4)(d) tar-Regolament (UE) 2018/848. Meta jsir dan, għandhom iqisu mill-inqas il-volum u l-valur tal-produzzjoni u l-valutazzjoni tal-probabbiltà tan-nonkonformità mad-dispożizzjonijiet tar-Regolament (UE) 2018/848. L-ispezzjonijiet mill-ġdid għandhom jitwettqu fiżikament fuq il-post fil-preżenza tal-membri magħżula.

4. L-awtorità kompetenti jew, meta xieraq, l-awtorità ta' kontroll jew il-korp ta' kontroll, għandhom jallokaw żmien raġonevoli għall-kontroll ta' grupp ta' operaturi, proporzjonat mat-tip, mal-istruttura, mad-daqs, mal-prodotti, mal-attivitajiet u mal-produzzjoni tal-produzzjoni organika tal-grupp ta' operaturi.

5. L-awtorità kompetenti, jew meta xieraq, l-awtorità ta' kontroll jew il-korp ta' kontroll, għandhom iwettqu awditi ta' osservazzjoni sabiex jiġu verifikati l-kompetenza u l-għarfien tal-ispetturi tal-ICS.

6. L-awtorità kompetenti jew, meta xieraq, l-awtorità ta' kontroll jew il-korp ta' kontroll, għandhom jivvalutaw jekk hemmx nuqqas tal-ICS abbażi tan-numru ta' nonkonformitajiet mhux individwati mill-ispetturi tal-ICS u r-rizultat tal-investigazzjoni tal-kawża u tan-natura tan-nonkonformitajiet.

Artikolu 3

Dhul fis-seħħ u applikazzjoni

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Jannar 2022.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-21 ta' Jannar 2021.

Għall-Kummissjoni
Il-President
Ursula VON DER LEYEN

REGOLAMENT TA' IMPLIMENTAZZJONI TAL-KUMMISSJONI (UE) 2021/772**tal-10 ta' Mejju 2021****li jemenda r-Regolament ta' Implimentazzjoni (UE) 2020/977 fir-rigward tal-miżuri temporanji b'rabta mal-kontrolli fuq il-produttjoni ta' prodotti organiċi, b'mod partikolari l-perjodu ta' applikazzjoni****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 834/2007 tat-28 ta' Ġunju 2007 dwar il-produttjoni organika u t-tikkettar ta' prodotti organiċi u li jhassar ir-Regolament (KEE) Nru 2092/91 ⁽¹⁾, u b'mod partikolari l-Artikolu 28(6), it-tielet subparagrafu tal-Artikolu 30(2) u l-Artikolu 38(c), (d) u (e) tiegħu,

Billi:

- (1) Il-pandemija tal-COVID-19 u r-restrizzjonijiet estensivi fuq il-moviment li ddaħhlu fl-Istati Membri u fil-pajjiżi terzi fil-forma ta' miżuri nazzjonali jikkostitwixxu sfida eċċezzjonali u bla precedent għall-Istati Membri u għall-operaturi b'rabta mat-tweqqif tal-kontrolli kif speċifikat fir-Regolament tal-Kunsill (KE) Nru 834/2007 u fir-Regolamenti tal-Kummissjoni (KE) Nru 889/2008 ⁽²⁾ u (KE) Nru 1235/2008 ⁽³⁾.
- (2) Sabiex jiġu indirizzati ċ-ċirkostanzi speċifiċi minhabba l-kriżi attwali relatata mal-pandemija tal-COVID-19, ir-Regolament ta' Implimentazzjoni tal-Kummissjoni (UE) 2020/977 ⁽⁴⁾ jippermetti lill-Istati Membri japplikaw miżuri temporanji li jidderogaw mir-Regolamenti (KE) Nru 889/2008 u (KE) Nru 1235/2008 b'rabta mas-sistema ta' kontroll fuq il-produttjoni tal-prodotti organiċi u ċerti proċeduri previsti fis-Sistema tal-Kontroll tal-Kummerċ u tal-Esperti veterinarji (TRACES).
- (3) L-Istati Membri infurmaw lill-Kummissjoni li minhabba l-kriżi marbuta mal-pandemija tal-COVID-19, ċertu tfixkil serju fil-funzjonament tas-sistemi ta' kontroll tagħhom fis-settur organiku se jippersisti lil hinn mill-1 ta' Frar 2021.
- (4) Barra minn hekk, fir-rigward tal-kontrolli uffiċjali u attivitajiet uffiċjali oħra fil-kamp ta' applikazzjoni tar-Regolament (UE) 2017/625 tal-Parlament Ewropew u tal-Kunsill ⁽⁵⁾, ir-Regolament ta' Implimentazzjoni tal-Kummissjoni (UE) 2020/466 ⁽⁶⁾ jippermetti lill-Istati Membri japplikaw miżuri temporanji biex jevitaw riskji serji ta' saħħa għall-persunal tal-awtoritajiet kompetenti, fid-dawl tad-diffikultajiet biex jitwettqu dawk il-kontrolli u

⁽¹⁾ ĠU L 189, 20.7.2007, p. 1.

⁽²⁾ Ir-Regolament tal-Kummissjoni (KE) Nru 889/2008 tal-5 ta' Settembru 2008 li jstabbilixxi regoli dettaljati għall-implimentazzjoni tar-Regolament tal-Kunsill (KE) Nru 834/2007 dwar il-produttjoni organika u t-tikkettar ta' prodotti organiċi fir-rigward tal-produttjoni, it-tikkettar u l-kontroll organiku (ĠU L 250, 18.9.2008, p. 1).

⁽³⁾ Ir-Regolament tal-Kummissjoni (KE) Nru 1235/2008 tat-8 ta' Diċembru 2008 li jstabbilixxi r-regoli dettaljati għall-implimentazzjoni tar-Regolament tal-Kunsill (KE) Nru 834/2007 dwar l-arranġamenti għall-importazzjonijiet ta' prodotti organiċi minn pajjiżi terzi (ĠU L 334, 12.12.2008, p. 25).

⁽⁴⁾ Ir-Regolament ta' Implimentazzjoni tal-Kummissjoni (UE) 2020/977 tas-7 ta' Lulju 2020 li jidderoga mir-Regolamenti (KE) Nru 889/2008 u (KE) Nru 1235/2008 f'dak li għandu x'jaqsam mal-kontrolli fuq il-produttjoni tal-prodotti organiċi minhabba l-pandemija tal-COVID-19 (ĠU L 217, 8.7.2020, p. 1).

⁽⁵⁾ Ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-liġi tal-ikel u tal-għalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deċiżjoni tal-Kunsill 92/438/KEE (Regolament dwar il-Kontrolli Uffiċjali) (ĠU L 95, 7.4.2017, p. 1).

⁽⁶⁾ Ir-Regolament ta' Implimentazzjoni tal-Kummissjoni (UE) 2020/466 tat-30 ta' Marzu 2020 dwar miżuri temporanji biex jiġu limitati r-riskji għas-saħħa tal-bniedem, tal-annimali u tal-pjanti u għat-trattament xieraq tal-annimali matul ċertu tfixkil serju tas-sistemi ta' kontroll tal-Istati Membri minhabba l-marda tal-coronavirus (il-COVID-19) (ĠU L 98, 31.3.2020, p. 30).

l-attivitajiet u sa fejn ikun meħtieġ għall-ġestjoni tat-tfixkil serju relatat tas-sistemi ta' kontroll tal-Istati Membri. Il-perjodu ta' applikazzjoni ta' dak ir-Regolament ġie estiż sal-1 ta' Lulju 2021 mir-Regolament ta' Implimentazzjoni tal-Kummissjoni (UE) 2021/83 ⁽⁷⁾. Għalhekk huwa xieraq li d-derogi previsti fir-Regolament ta' Implimentazzjoni (UE) 2020/977 jibqgħu japplikaw għall-istess perjodu kif previst fir-Regolament ta' Implimentazzjoni (UE) 2020/466.

- (5) L-Artikolu 1(6) tar-Regolament ta' Implimentazzjoni (UE) 2020/977 jistabbilixxi perċentwal aktar baxx mill-punt (c) tat-tieni subparagrafu tal-Artikolu 92c(2) tar-Regolament (KE) Nru 889/2008 fir-rigward tal-ispezzjonijiet u taż-żjarat f'konformità mal-Artikolu 65(1) u (4) tar-Regolament (KE) Nru 889/2008 li jridu jitwettqu mingħajr avviz minn qabel. Sabiex jiġi żgurat li daww l-ispezzjonijiet u ż-żjarat ikunu jistgħu fil-fatt isiru u f'ċirkostanzi sikuri, huwa xieraq li tinholoq il-possibbiltà li jinħareġ avviz ta' 24 siegħa għal daww l-ispezzjonijiet u ż-żjarat mingħajr avviz minn qabel.
- (6) Għalhekk, jenħtieġ li r-Regolament ta' Implimentazzjoni (UE) 2020/977 jiġi emendat skont dan.
- (7) Jeħtieġ li ma tiġix imfixkla l-applikazzjoni tad-dispożizzjonijiet tar-Regolament ta' Implimentazzjoni (UE) 2020/977, estiża b'dan ir-Regolament. Għalhekk, jixraq li tiġi prevista applikazzjoni retroattiva ta' dan ir-Regolament mill-1 ta' Frar 2021 f'dak ir-rigward.
- (8) Il-miżuri previsti f'dan ir-Regolament huma skont l-opinjoni tal-Kumitat dwar il-produzzjoni organika,

ADOTTAT DAN IR-REGOLAMENT:

Artikolu 1

Ir-Regolament ta' Implimentazzjoni (UE) 2020/977 huwa emendat kif ġej:

(1) L-Artikolu 1 huwa emendat kif ġej:

(a) fil-paragrafu 6, jiżdied is-subparagrafu li ġej:

“Madankollu avviz qasir ta' mhux aktar minn 24 siegħa qabel li jħabbar tali spezzjonijiet u żjarat jista' jiġi pprovdut sabiex jiġi żgurat li l-ispetturi jkollhom aċċess għall-bini tal-operatur u f'ċirkostanzi sikuri.”;

(b) fil-paragrafu 7, id-data “1 ta' Frar 2021” hija sostitwita bl-“1 ta' Lulju 2021”.

(2) L-Artikolu 3 huwa emendat kif ġej:

(a) fit-tieni, fit-tielet u fil-ħames paragrafi, id-data “1 ta' Frar 2021” hija sostitwita bl-“1 ta' Lulju 2021”;

(b) fir-raba' paragrafu, id-data “31 ta' Dicembru 2020” hija sostitwita bl-“1 ta' Lulju 2021”.

Artikolu 2

Dan ir-Regolament għandu jidholl fis-seħħ fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

L-Artikolu 1(1)(b) u (2) għandhom japplikaw mill-1 ta' Frar 2021.

⁽⁷⁾ Ir-Regolament ta' Implimentazzjoni tal-Kummissjoni (UE) 2021/83 tas-27 ta' Jannar 2021 li jemenda r-Regolament ta' Implimentazzjoni (UE) 2020/466 fir-rigward tat-twettiq ta' kontrolli uffiċjali u ta' attivitajiet uffiċjali oħra minn persuni fiżiċi awtorizzati b'mod speċifiku u tal-perjodu ta' applikazzjoni tal-miżuri temporanji (ĠU L 29, 28.1.2021, p. 23).

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' Mejju 2021.

Għall-Kummissjoni
Il-President
Ursula VON DER LEYEN

ISSN 1977-074X (edizzjoni elettronika)
ISSN 1725-5104 (edizzjoni stampata)